


Bufũdamisyétano

Ubulāgĩli Bwābwiputipúti

 Nguswiga balinga bakamenya akimbo akanini aka, akabalilo kako une ngubaponia umwe nu bwinaka ubulungulano bwa kiKristi kangi u lugano lwa Kristi umwisyugu, balinga bakamenye akimbo akanini kala, “Umwene Ikukupakikisya Ugwe”? Umwe mukamenye akene? Umma ndaga, unko uswe tukete linga uswe tukukega akene. Ugwe ukamenye akene, kalumbu? Ugwe umenye? Lilino:

Umwene ikukupakisya ugwe,
Umwene ikukupakisya ugwe;
Ukukinda ndumu pamo nsyungulu,
Umwene ikukupakisya ugwe.

O, ikyo kyo kinunu. Unko uswe tugele akene kangi lilino.

Umwene ikukupakisya ugwe,
Umwene ikukupakisya ugwe;
Ukukinda ndumu pamo nsyungulu,
Umwene ikukupakisya ugwe.

[Ubuyo busitakandu pa tepi—Nsimbi.]

² Tāta gwitu Gwakumwanya, uswe tukukupalisya Ugwe, ukuti Ugwe naloli kutupakisya uswe kangi ubonisyé pabwelu u lugano Lwako kwa uswe, mu bwingi fiyo mpaka Ugwe gwātumile u Gwako Mwene u Mwanundumiana unganigwa, uku...u Mwanundumiana gwa Kyala unsitabusobi, ukwega u buyo bwa batulwanongwa abatobesigwe. Mumo uswe tukukupalisya Ugwe, ukuti Ugwe naloli gwatupakisye uswe, ukubomba iki! Kangi uswe tuli bakupalisya fiyo, Ntwa. Uswe tuhobwike ukukomana apa pamusi apa, pási pa bukupilile bwa mmwanya, kangi tukusuma isayo Syāko pa bubombelo ubu. Paga, Ntwa, ukuti aligwesa unnyambala, unkikulu, ndumiana pamo ndindwana aba bali apa, babāgile ukufunda nubusolofu lilino mu Masimbo. Uswe tukuketesania ni kisu iki kikulagiligwa na Sétano. Kangi, Tāta, uswe tukusuma, akabalilo kako uswe tukufunda a maka ga misyétano kangi ifi ifyene fikubomba ku bandu, ukuti Ugwe kutupaga uswe u lwitiko ulukulumba, kangi tukusuma ukuti ifika ni fiswigo fibombigwege. Kabuno uswe tukusuma mu Ngamu ya Kristi kangi ku lwimiko lwa Kyala. Ameni.

³ Uswe tuli, ukufunda pamusi apa, nakalinga mu kyene, une ngusakikisya, ukufwana amaminiti kalongo na mahano ukwandana. Ikyene kikāli pa *Bufũdamisyétano*.

⁴ Kangi lilino une itolo ndi ni ndumi, akabalilo aka kakindilepo; Nkundwe Beeler, ukufuma ku binangu. Kangi une ngwanda mu Africa, pakati pa Julai. Polelo ikyo kikumasya ikyene, uswe tutendekisye ikyene lilino. Kangi u Nkundwe Baxter akabagila ukubuka akabalilo kala, polelo une ngufimbilisigwaga ukubuka ku Africa pa nimwene. Polelo ukubuka ukukilania kula nu...ngusuma i...Umwe mubagisenie ukunyiputula une lilino, ukuti u Ntwa isakundula une, panongwa yakuti une naloliloli nguyapakulilonda ulwene lilino, ukukilania kula pakati. . . Une ngugũlila kisita kusindapo abandu maelifu ba mia babili mu lukomano lula.

⁵ Kangi une ndinayo imboboni yisimbigwe mosa apa. Une ngulonda umwe bandu ukwagapo umfwalo ukufuma kwa iki. Iyene yābonike mu Desembala. Une nāli nkyumba ndubunju lumo akabalilo kako u Gwandumi gwa Ntwa alinkwisa mula. Une. . . Umwe muketile, akabalilo kako une nāli kuno, une nālimpikile Kyala, kangi une ndikwega u lupēlo ulukulumba. U mundu aligwesa amenze—amenye iki u lupēlo ulukulumba luli, ko kanyamana aka kikwingili. . . akene kifuki kikukugoga ugwe. Kangi panongwa yakuti une nābombile i kindukimo iki Kyala ālimbulile ukuti ndingabombaga. Balinga bapilike a kapango ka akene? Une ngusakikisya mwe bamo ba umwe muli apa. Une mmenye a bandu abakusyungutula i kipanga kyitu bāpilike a kapango aka iki kyābonike. Kyala ālimbulile ukubuka ku buyo bumo, nukusyala kubutali kwa buyo *ubu*, nukugomokela ukukilania ukubuka ku buyo ubungi. Kangi une nābitikisye abalumbilili ukuyoba kwa une ukusokamo mu kyene. Lilino, abalumbilili bo bandu banunu, kangi abene bo bakundwe bangu, loli ugwe gwandegge iki Kyala ikukubula ugwe. Uko ko kutalusya. Muketile? Ugwe guli nu butumigwe bumobwene.

⁶ Balinga bikukumbukila akabalilo kamo bālipa abasololi babili mwi Bangeli? Kangi yumoywene mwa bene, u Ntwa ālimbulile umwene, alinkuyoba, “Ugwe buka pa buyo *bwakuti*. Kangi komma ugwe—komma ugwe ukwisa i. . . Ugwe gomokelaga i njila iyingi,” na fyosa bo ifyo. Kangi—kangi alinkuti, “Komma ugwe ukulya pamo ukunwa akabalilo kāko ugwe uli kula.”

⁷ Kangi u nsololi ugwabwanaloli uyungi alinkwagana nagwe, kangi alinkuti, “U Ntwa āgene na une ukufuma pāpo Umwene āganēge na ugwe.” Kangi alinkuti, “Isaga gwendelega ugwe pa nyumba yangu.” Kangi u nsololi yula alinkupilikila iki uyungi yula āyobile, kangi ātagile u bumi bwake panongwa ya kyene. Muketile, ugwe bomba iki Kyala ikukubula ugwe ukubomba kisitakupasya iki aligwesa uyungi ikuyoba.

⁸ Lilino uswe tuli. . . Mu mboniboni iyi, Umwene. . . Iyene yālinsumwisye une, kalongo na matatu gwa Seputemb. . . pamo ugwa Dizembala. Kangi—kangi bo une nālitugesye pa lubafu lwa kitala kyangu, une nāswigāga iki nkyeni mwangu

mukuyaga. Une...Akabalilo kâko une ngugomokela kubwa kuno, abene bālitendekisye ukunsopela une mu nyumba ya mbungo, utunyamana twa mbungo twāli itolo kifuki ukunyega une. Kangi abene bālimbela une ubupime akabalilo kako une nātikile i kisu iki. Kangi, ni lipyana lya Kyala, abene balinkunyitikisya ukubuka itolo ku kâya, panongwa yakuti ikyene kyo kibalanilene fiyo. Kangi une nāliputīle, kangi une nābukīle ku balumbilili bala, une ndinkuti, “U Ntwa āmbulīle une komma ukubuka injila iyo.”

Alinkuti, “O, Kyala ayobile kwa yumo pa lubafu lwa ugwe.”

⁹ Une ndinkuti, “Korah āli ni funda yila akabalilo kamo.” Kangi polelo, loli une nābukile nukwakwega amāni nukugalambalika pankyene pa malundi gabo, kangi une ndinkuti, “Kumbukilaga, mu Ngamu ya Ntwa, linga uswe tukwega ubwendelo ubo kula, ubwene bwisakuyaga butoligwe, kangi uswe tukuhombaga panongwa ya kyéne.” Kangi uswe naloli twahombile! O, mwe! Uswe twesa twāfwīle kifuki. Polelo popápo ukugomokela. . .

¹⁰ Ugwe uli nafyo fingi fiyo ifyakulwana nafyo mfishu ifyapanja fila. Kukwegelela itolo, aka mbani akanini kabagile ukukuluma ugwe, akene kabagile ukupela ugwe ukwega ububine bwa ngūlūpa. Kangi akandu akanini kala, akabalilo kâko akene kakukuluma ugwe, linga ugwe kwipilika gwimwene kunyegela, ugwe ukabagila ukukalasila ikyene. Ugwe kété, linga ikyene kyo akanini akatitu kâyelo, komma ukukwabila panja akene mma. Akene kali nuntu, akene kakukumba injila yake nkati nkipapa, kakusanuka ukusyungutila bo *ulu* kangi kakwikolekesya kene. Linga ugwe kukakwaba akene, ugwe kukwabaga untu ukutumulila mula. Akene kali ni vairasi mu kene, yibagīle ukusililisa ugwe. Polelo umwene. . . Komma ukukalasila, pamo komma ukunkwaba umwene panja; ugwe ega itolo amafuta ga mafuta ga nyama ya ng’ombe. Kangi umwene ikutuya ukwisila mu nyuma yake. Kusya amafuta ga nyama pa kene, kangi umwene ukusokamo.

¹¹ Polelo yilipo i mbwele innini. Umwene atikupela na kayabo ka kyongo mma. Umwene ikwisa itolo ukwisila mu mbepo, umwene itolo [Nkundwe Branham ikukoma ikiboko kyake—Nsimbi.] ikukupalamanya ugwe, popápo, ugwe uli ni sekema.

¹² Kangi—kangi polelo polelo yilipo iyi abene bikuyikōlela njoka ya imbindimbindi. Linga umwene akutikile ugwe, ugwe kuya mumi itolo ukufwana maminiti mabili ukufuma pápo akutikilege ugwe.

¹³ Kangi alipo u kīko ugwa langi ya yelo. Ugwe kuya mumi amaminiti kalongo na mahano ukufuma pa bulume bwake. Kangi yumo mwa bene ali kifuki fiyo ku mwanundumiana gwangu, kabuno umwene āngali abikile ikiboko kyake pa ntu

gwake. Āfyukile itolo mmwanya, ukuti atíke, bo uswe tukāli tukantusulila, bo lula.

¹⁴ Polelo kula aliko u kīko untitu. O, kula filiko itolo filifyosa! Kangi polelo ubupyutigwe ubwa ndisu ubwa finyamba, ena, i ngalamu, ilibōle ilinywamu, pamo amabōle, kangī kilikyosa ikingi ukulwana nakyo, mmatengele. Kangi polelo i mbungo, kula siliko itolo u luko losa ulwa mbungo nkati mula.

¹⁵ Kangi ugwe ulinafyo fila ukugwana nafyo akabalilo kāko ugwe kubuka. Palubafu apo, polelo apa pali unganga gwa balosi ukwimikana na ugwe pa lubafu lulilosa, muketile, kangi inyiho syabo syosa ni findu. Loli, mumo, kyo kindu kiswigisye kuki ukukēta u Ntwa gwitu ukubigila uko ikylene, ukufumu ku lubafu ukubuka ku lubafu, bo lula, polelo nukukindilila.

Kangi i lisiku lila une ngukumbukila, nimile pala, mumo kanunu, iki kyābonike, une ngubabūlāga umwe akabalilo kamo mu lukomano ulungi, panongwa yakuti une ngulonda ukwisa pa kimanyisyo kyangu pamusi apa, ikya *Bufūndamisyétano*.

¹⁶ Loli lilino, kangi iki une nīnogonelāga, nītugésye pala, ngimba ubumalíkisyo bwisakuyaga buki? Kangi ukugomokela ukukilania i nyanja, une mmenye uswe twali na bapinduke ukufwana maelifu mia yumo akabalilo kako uswe twāli nkati mula. Kangi u nkangale Nkundwe Bosworth ālisile kwa une. Alinkuti, une ndinkuti, “Ena, Nkundwe Bosworth?”

¹⁷ Umwene alinkuti, “Une ngwitufya panongwa ya ugwe, Nkundwe Branham!” Umwene alinkuti, “Ugwe uli itolo—ugwe uli itolo mwandilo bwa būmi,” kangī umwene alinkuti.

¹⁸ Une ndinkuti, “Ena, une ngusakikisya ikylene kimālīke mosa.” Une ndinkuti, “Une ngindile pa fyinja malongo mana mbukusi. Une ngusakikisya une ndwile ubwite ubununu kangi mmalīsīsyē injila yangu.”

¹⁹ Umwene alinkuti, “‘Ukundile pa fyinja malongo mana?’” Alinkuti, “‘Une nāli nkusi bo ulo bo ngāli ngapindúka.’” Alinkuti, “‘Une ngāli ngwenda.’” Umwene āli kifuki naloli ikubuka mu malongo-lwele gwake. Kangi itolo . . .

Une ndinkwinogona, “Ena, lumo ikyo kyo kifwene kitalusye.”

²⁰ Polelo umwene alinkuti, “Umma, ugwe gwe itolo Branham umpya gwalululu lilino. Ugwe itolo umenye akalagiligwe ka ngomano syako kanunupo, na filifyosa.” Alinkuti, “Itolo linga ugwe siku kutika America mu njila yake indalusye, nu lukomano ulubatigigwe kanunu, kūko ugwe ubagile ukwitugasya imilungu mihano-na-gumo pamo lwele mbuyō bumobwene, nukugwega ugwe gubatigigwe nu kufumusigwa ukusyungutila,” alinkuti, “ugwe ubagile ukubomba akandu kamo, loli, kangī kuli u Ntwa gwitu.” Polelo uswe tulinkukindilila, itolo ukukindilila bo lula, polelo ikylene kyāli naloli—naloli kinunu.

²¹ Polelo ukukinda akabalilo, une ndinkukéta imboniboni, akabalilo kâko une nâli mwa America, kangi iyene yilinkwisa kwa une, kangi yilinkungomokesya une ku Africa, kangi iyene yilinkumbonesya une u lukomano lula lulalula, nîtugesye mula pankyene pa Durban. Kangi u lukomano lwakwanda lulinkusimilila mu syambukûlu, ukubuka ku bwa Bwingilil'ilisuba. U lukomano lwa kibili lulunkutupuka kangi, akabalilo kako ulwene lubombile, ulwene lunywamupo pôpe ukukinda mûmo u lukomano lwakwanda lwâli. Kangi Umwene. . . Une ndinkupilika unjwego, kangi u Gwandumi isaga ukufuma ku Mwanya; Umwene âli nu lumuli ulukulumba.

²² Kangi u Gwandumi gwa Ntwa uyu ikwima pa lubafu lwitu apa, âlimi- . . . bwila ikwima pa kililo kyangu, ukukilania pa lubafu *ulu*. Kangi Ikyene kyâlimile pala, kangi Ikyene kyâli—Ikyene kyasyaga ukusyungutila. Kangi une nâlimbwene u Nnyambala uyu imile pâsi pa Mwene. Umwene yo—Umwene yo akaya. . . Lilino, iyo yo yikaya mboniboni akabalilo kâko ugwe kunketi Umwene. Ukwene kukuya kwanaloliloli itolo mûmo ugwe kungêtela une. Fiki, ugwe ubagile ukumpilika Umwene ikwenda nu kuyoba kwa ugwe. Kangi akabalilo kâko Umwene. . . Kalikosa, ikyene kyo itolo kyabwanaloliloli. Kangi ikyene kikaya mboniboni mma; u Nnyambala yo itolo imile pala itolo mumo ugwe gwimile. Kangi i lisyu Lyake lyo lifwene itolo mumo i lyangu libagile ukuya pamo i lyako libagile ukuya. Loli mu mboniboni, ikindukimo iki kikusetuka pankyeni pa ugwe kangi ugwe kukibona ikyene, bo lula. Loli u Nnyambala uyu itolo ikusegelela kangi ikwima pala.

²³ Polelo Umwene âlimbulile une ifi. . . ifi fyatigi fibonekege. Kangi Umwene alinkuyoba ukuti i. . . U Gwandumi uyu âsulwike pâsi, kangi Umwene âlimbulile une ukusanuka nukukéta injila *iyi*. Kangi ikyene kilinkukêtela ku bwa ku India, lilino. Une ndikuyoba mma ukuti ikyene yo mu India, loli ikyene kyo kifuki. Loli abene bâli bandu ba kiIndia.

²⁴ Kabuno, aba kiAfrica bo bandu banywamu, bapapate, basító bafwene-batupano. Bamo mwa bene batali kifuke mafiti mahano-na-mabili, kangu bâbusito, o, amapaundi bamia-babili-na-malongo-lwele, ba mia batatu, bapapate. Aba Zulu, lilino, aba Shunghi na ba Basutu, kangi, o, kula filiko ifikolo ifikindanekindane. Kula filiko ifikolo kalongo-na-fihano ifikindanekindane fitugesye pala ilisiku lila, une nayoba ngako.

²⁵ Une nâbagile ukuyoba ilisyu limolyene, bo, “Yeso Kristi, u Mwanundumiana gwa Kyala.” Une nâbukaga ukwega ukunwa kwa misi bo ikyene kyâkindile mosa mu basanusi. Yumo âbagile ukuyoba. . . Kangi imiywego kyosa!

Une nâlisibile ukwinogona, akabalilo kako une nâpilike a bandu ba kiPentekosti bikuyobela mu ndimi, ukuti lumo yumo ikuyobela mu luko lumo ulwa gogo kangi yumo ikuyobela

mu lungi, ngimba bulebule nkisu ikyo kyabagile ukuya? Loli une ngwitika i Bangeli likutalusya, kangi mmenye ikuti Ilyene lili, akabalilo kâko Ilyene lyâyobile, “Kakayapo akogo akasita bununu.” Uko ko kutalusya.

Bamo mwa bene bābagile ukuyoba, yumo mwa bene ikubuka, “Blrr blrr blrr blrr,” kila kyāsanusyāga, “Yeso Kristi, u Mwanundumiana gwa Kyala.” Uyungi ikubuka, “Klak klak klak klak,” yula yo “Yeso Kristi, u Mwanundumiana gwa Kyala,” mu njobelo yake. Polelo kali lo luko luki ulwa kogo akene kali, kulipo ukusanusya pa buyo bumo. Uko ko kutalusya. Kali lo luko luki ulwa njwego ulwene luli, ugwene gukusanusya i kindukimo ku mundu yumo ku buyo bumo. Kangi akabalilo kako Umwene āli . . . Abene bakibikaga ikyo panja.

²⁶ Kangi une ndinkukétesya ukuti kubwa kukīmama kyangu, akabalilo kâko u Gwandumi āsulwike pási kangi une ndinkukéta u mpiki bo-njuki, kangi abene bāli banyambala . . . bābonekaga ngati abene bāli ni—ni kyākwikinga ukusyungutila bene, bo *ulu*, kangi baniembeteligwe mosa nukupinyigwa, ukufwana ukusyungutila u mwāna gwammaboko, i lyabi. Kangi ikylene kyāli. Kangi une ndinkukéta itolo nu butali na mumo une nābagile ukukétela, ikylene kikali kingi mma loli bandu. Kangi polelo u Gwandumi uyu alinkukwasya u lumuli ulukumba ulubetabéta, kangi lulunkwanda ukusyūtila ku nyuma na nkyene, bo *lula*. Kangi une ngababonamo siku abandu bingi fiyo mbumi bwangu!

²⁷ Kangi polelo u Gwandumi uyungi uyu alinkusegelela kifuki fiyo kwa une, kangi Umwene alinkuti, “Balipo maelifu bamia-batatu ba abene mu lukomano lula.” Kangi une nkisimbile ikylene pási pala. Kangi ugwe kusimba mu luko lumo ulwa kayabo ka kalatasi, mumo une nāyobile ukufuwana nu ndumiana unnini ukuti ikususigwaga ku bafwe mu Finland. Ugwe kusimva ikyo pa lyani-ilifunde ilya i Bangeli pamo pabuyobumo, ukuti mu lukomano ulu (Kula kukuya ngako u lukomano. Kangi ugwe kwisa kupilikaga ikylene ukwisila pabusōkelo bumo.) ubwe bandu maelifu bamia-batatu bikwisa ukuya ndukomano lula. Lilino, kéta linga kila kikaya kitalusye. Ikyo kisakuyaga katatu kosa ubunywamu bwa lukomano ulungi lula lwāli. Muketile? Abandu maelifu bamia-batatu ukwisa mu lukomano. Kangi une itolo nhobwike fiyo ukufikako ukuti mfikile kula, une ngamanya ikyakuti mbombe, kabuno une nkuganile ukukaba i myoyo kwa Ntwa gwitu.

²⁸ Kangi pala, pa kabalilo kamo, ukukéta—ukukéta maelifu malongo-matatu abāpanja naloliloli ukwisa kwa Yeso Kristi mu bukōlelo bwa pakigemo bumobwene, abapanja banalolili maelifu malongo-matatu.

²⁹ Lilino unko uswe tubuke ku kimanyisyo kytu nakalinga itolo. Mmayolo uswe tufundile mumo ubumang’anyi bwa

misyétano. Une ninogonaga umwisyugu, bo Kyala ikubombela. Ugwe utikumanya mma ukuti bo bwabuke buki ukusōka panja. Lilino, une ngaya mmanyisi mma. Une ndikubutali fiyo ukufuma kukuya nsosya-bwela gwa—gwa i Bangeli. Kangi une ne... Ubumanyili bwangu bumalikisye pa kalasi ya buhano-na-ibili. Popápo ikyo kyo...Kangi ikyo, une nsōkile ukufuma ku sukulu ukufwana i finyinja malongo-mabili-na-fihano ifi fikindile, popápo ako ko kabalilo katali. Kangi une ngaya nabo ubumanyili bwingi fiyo mma, loli fyosa ifi une fimenye fyo ifi une ngwambilila ukwisila mu bupakigwe. Kangi linga ubupakigwe bula butikufwanikisania ni Bangeli, polelo ikyene kyo kisobe. Muketile? Ikyene kikufimbilisigwa ukuya i Bangeli. Kali bo bupakigwe buki ubwene buli, ubwene bukufimbilisigwa ukwisila...*Muno* mo lwalo lwa Kyala. Lukayapo u lwalo ulungi lulambalikigwe loli Ulu. Kangi iki Iki kili, linga iki une nābagile ukuyoba kyāli kyākulwana na Iki, ugwe galeka a masyu gangu gayege butungulu, panongwa yakuti Iki bo Bwanaloli. Muketile? Muketile? Kangi linga u gwandumi abagile ukukbula ikindukimo iki kibagile ukuya kikindane ukufuma ku Iki, Pauli āyobile, “Ndeke umwene ayege kwa ume kigune,” yópe nu gwandumi ugwa Lulanga. Lilino, apo filipo ifimanyisyo ifikulumba. Une pene...ikyene i...Une nāsālile amasiku mabili, panongwa yakuti ukwega ikimanyisyo iki ku bandu, aba bāli mmayolo na mwisyugu, aba ngomano sya pamusi.

³⁰ Lilino, i nongwa une nābombile iki, ko kwiyipa nimwene ukugela ukunini ukukéta linga Kyala abāgile ukundula une. Kilipo ikindukimo pa ndumbula yangu. Kangi iki kyo kili, ukuti, ukufuma pa Ndumi ingulumba iyi, kangi ukufuma Kyala Mwene ukusisimikisya iki kila une njobile ukuya Bwanaloli, mu Lisyu Lyake; ukwisila mu Lisyu Lyake, ikyakwanda, polelo ukwisila mu fika ni fiswigo. Lilino, une ngwinogona, nu Bwanaloli bwa Nongwainunu ku Kipanga, une ngufimbilisigwa, kwa Kyala, ukutwala iki ku Kipanga. Uko ko kutalusya. Abene bo babongotoligwe fiyo, mu figutula ifikindanekindane fingi kangi utayabo twabwimwene twa ikyene, mpaka ikyo kyo kisobi. Uswe twe twesa bāna ba Kyala akabalilo kako uswe tupāpigwe kangi, Ikyo, muketile. Kangi u bwanaloli bwa kindu iki ko kuti Kyala ikulonda uswe ukumanya, ukuti uswe tuli ba bāna Bake.

³¹ Lilino, kumbukilaga, i tempeli ya Solomoni yātumuligwe mosa, nxisu kyosa. Kangi apa lilinkwisa i lyalabwe limolyene libūmbigwe injila *iyi*, kangi i lyalabwe ilingi liniongotoligwe injila *yila*, kangi ilingi litumuligwe mu njila *iyi*, kangi limo lutumuligwe mu njila *yila*, loli, akabalilo kako ikyene kikwisa palikimo, gukalipo nu njwego gwa lubo, pamo akogo ka i nyūndo, kilikyosa kyābukile mulamula mbuyo bwake. Kyala āli yo Ndagili gwa kila.

³² Kyala ali nakyo i kipanga kikukōleligwa Assemblies, kangi kimo kya church of God, kangi kimo *iki*, kangi kimo *kila*. Kangi,

loli akabalilo kako abene bosa bikwisa palikimo, abene bisakuya kibugutila kimo ikinywamu ikya lugano lwabukundwe, kangi Kyala isakubika, ukukomania i Kipanga kila palikimo nu kwegu Umwene ukukindilila ukufyuka mmwanya.

³³ Ikifwani kilikyosa ikifumuke, bo ikyene kikāli ukupayikigwa nkiyumba kya fyakwata, ikyene kikufimbilisigwa ukupayikigwa, ukukinda mu kiyumba kya balonda-busobi, ikyakwanda. U nnyambala uyu āsingwile...?..., pamo, nhobokela une, une ngabagila ukunkōlela i ngamu yake, āsingwile i Fyakulya Fyabumalikisyo, muli mosa, ikyene kyālimmwegile umwene ubumi bwake bosa. Umwene āsingwile i kifwani kila. Ikyene kyāfwene i fyinja malongo mabili, pamo i fyinja kalongo, une ngusubila, pakati pa kusingula Kristi na Yudasi. Kangi ngimba umwe musyagenie, mu kifwani ikifumuke kila, u nnyambala yulayula alitugesye ukuya Kristi, i fyinja kalongo ukukonga alinkwitugasya ukuya Yudasi? Uko ko kutalusya. Umwene ābombile. I fyinja kalongo ifya butulwanongwa, ukufuma mwimba gwa opera unkulumba, ukubuka ukwega u buyo bwa Kristi, alinkwisa ukwega u buyo bwa Kristi. Ugwe utikufimbilisigwa ukwega i fyinja kalongo. Ikyene kikwega amaminiti kalongo, kisakubombaga i kindu kilakila kwa ugwe. Ikyene kisakusanusya akayilo kako, mu butulwanongwa. Loli, mulimosa, ikifwani kila kyākindile mosa mu balondesya-busobi.

³⁴ Kangi ikyo kyo iki une ngwinogona ukufwana ni Kipanga kya Kyala, ikibugutila iki kikukōleligwa. Ena, une ndikusanusya iki mma ukwisila mu mahelu galigosa. Une ndobwike i nyanja sihana-na-sibili, kangi une ndi pabwendelo bwākitatu ukusyungutila i kisu, kangi a bandu bikuti, “Bikemo-babunguluka! Bikemo-babunguluka!” Kangi une ndondesise nkisu, kangi une ngamwagamo u mwikemo-umbunguluka mpaka nalino. Iyo yo ngamu u mōhesi apayikeko ku bandu. Kyo kyosa itolo. Kikayako nakimo i kindu bo mwikemo-mbunguluka. Kangi une ndinasyo i mbalilo sya fipanga abamia-bahano-na-yumo-na-malongo-mahano-na-kalongo-na-lwele filifyosa ifi filipo, kangi ifibatikigwe nkisu, kikayapo na kimokyene ikya ifyene fikukōleligwa Bikemo Babunguluka. Kangi ikyo kyo ukufuma ku silikali. Kikayako na kimokyena kipanga kya Bikemo Babunguluka iki une nkimenyemo. Polelo, kyo itolo kindukimo u mōhesi ākikōlile. Loli, lilino, mu fyosa ifi, ifindu ifingi ifi, Kyala asingwile ikifwanikisyo ikimogi. Kangi akabalilo kamo utupanga utunini utwaiyolo utu twayaga apa, mwe bamo ba umwe. . .

³⁵ Une ngukētesya abanyambala aba mbuha-kuntu aba. U ndumiana gwangu, mmayolo; Une nāli nkipinga, ngufunda, kangi u ndumbilili alinkwisamo nukuti, “Ngulonda ukuponania amaboko nu guso.” Ena, u ndumiana gwangu akulile nu Nkundwe Baxter na bene, aba itolo, “Umma,” ikyo kyo ikyene,

nakalinga. Une ngakigana ikyo mma. Muketile? Nalinga une . . . Ena, une ngabagila ukuya gwambombo gwa mundu na Kyala yópe. Loli une ngwinogona une ngulonda ukuponania na bakundwe bangu. Une nkiganile ukukibomba ikyo. Kilipo i kindukimo ukufwana ni kyene, une nkuganile ukuponania a maboko ga—ga ndumbilili. U ndumbilili mwene mma, loli u mwāna gwa Kyala aligwesa, une nkiganile ukukibomba ikyene. Une ngāmenye ikya ikyene mpaka u nkasi gwangu ālimbulile une pītasi pake. Ena, āngali umwene āmbulile u ndumbilili yula, “Iminiti yimoyene itolo, umwene ali kunyuma kula mu lwiputo, kangi—kangi une ngwisakukéta iki umwene abagile ukuyoba.” Ena, ikyo, ikyo āngali kili kanunupo. Polelo une nālimpele umwene ulufundo ulunini pa ikyo, komma ukubomba ikyo. Muketile?

³⁶ Kangi polelo ikyene kyo kyabwanaloli, ugwe ukabagile ukuya itolo palapala pānja, mūmo u nkundwe ayōbile pabutasi panandi. Linga ugwe kubomba, polelo pa kabalilo ka pakilo une—une ngatele, umwe muketile. A bandu bikubuka ukuyoba, kangi aligwesa lumo ali nu bubine, kangi akabalilo kāko abene bikubuka ukuyoba isya ikyene, nakalinga, pala alipo u Gwandumi gwa Ntwa palapala pala ukuyoba isya ikyene.

³⁷ Alipo u mundu yumo itugesye, ikukétela kumokuno kwa une lilino, amenye kila ukuya kyabwanaloli, ukufuma itolo a maminiti manandi pabutasi, pamo ukufwana sinda gwa sala pabutasi. U nkikulu itugesye apa, uyu akāmenye iki ikyene kyāli, ukuti u Gwandumi gwa Ntwa āyobile kwa umwene ikilo ikingi nukumbula umwene ikindu kimo, kangi umwene alinkutuligwa ukupilikisya ikyene. Loli umwisyugi ikyene kyābonike, polelo umwene amenye lilino iki ikyene kikusanusya akabalilo kako Umwene āyobāga ku mwene. Kangi mumo, imile pala ikuyoba ku mwene, u Gwandumi gwa Ntwa ābukile palapala ukugolosya kunyuma panja nukumbula umwene iki u lutamio lwake lwāli, kangi fyāli fiki fyosa, kangi—kangi iki umwene inogonelaga, kangi yumo mwa baganigwa bake, na mūmo Kyala āyobile kangi ātile Umwene āsisimikísye ikyene, kangi na iki kyayaga pakuboneka. Polelo ikyo kyo itolo katikati i njila iyi ikyene kisakuyaga. Muketile? Kyala āyobile lūlo.

³⁸ Ena, lilino, bule utubalilo utunandi utu siku . . . Polelo, kangi imboniboni yiliyosa itolo yikukukatasya ugwe nubunywamu bula ukongeelapo, muketile. Kangi ikindu kyakwanda umwe mumenye, akabalilo kako ugwe kufika pa kipanga pa kilo, ugwe gwe itolo kuya nkatale nubumalikisyo fiyo mpaka ugwe itolo utikumanya kifuki iki kubombaga. Kangi umwe munyiputilega une lilino, panongwa yakuti ikyene ko ukufuma mu lukomano lumo, ukubuka ku lungi. Ulu lwāli lo lwene u lukomano, ukwene āngali kukīndene, linga une nābukāga ku kāya lilino kangi nayaga pakubomba nakimo ku miyesi mibili, buka panja nukwega u lusambo lwangu nukubuka ukuloba iswi. Loli une

ngufimbilisigwa ukubūka ukufuma ku lukomano lumolwene itolo ukubuka ku lungi, ukufuma ku lumolwene itolo ukubuka ku lungi, umwe muketile. Ikyo kyo kikupela ikyene.

³⁹ Kangu umwe mwesa iputa, umwe bandu kunyuma apa mu kilundilo. Abene bambulile une ikilo kya mmayolo ukuti une—ukuti une nāyobága ku mundu yumo, kangi u mundu yula akālítike ku bukōlelo bula. Lilino, ikyo kyo kibibi fiyo, umwe muketile. Akabalilo kako abene bāyobile ikyene. . . Ena, utubalilo tumo imuli isi sitikumulika, bulipo ubuyo bwa ngīsi pakati pala.

⁴⁰ Kangi une nguketesya u Gwandumi gwa Ntwa akabalilo kāko Umwene ikwima pala, une mbagile ukwipilika ikyene. Polelo une ngwipilikaga Ikyene kikusókamo mwa une, kangi une ngwisakukētésya, Ikyene kikundekaga une kangi Ikyene kikubukaga kula kubuyobumo nu kwima pala pakayabo akanini, kangi une mbagile ukukibona Ikyene. Kangi Ubwene bwisakumulikaga ukukindilila kangi imboniboni yikwisa. Polelo une nguyibonaga i mboniboni. Une nguketesyaga lo luko luki ulwa mundu ikuboneka ikyene kili pakusyungutila pala. Une ngummwaga u mundu, polelo une nguyoba. Ikyo kyo iki kikuboneka pa buyo. Ikyo kyo iki kikuboneka. Ugwe utikufimbilisigwa ukumbula aligwesa ikyo, loli ikyo kyo—ikyó kyo iki kikuboneka pa buyo, umwe muketile. Ikye kyo kyosa mbulagili bwamwambepo.

⁴¹ Polelo linga u mundu yula atikwitika, ikyene kikuyaga bo kubala i Bangeli apa nukuyoba, “Nakimo ku Lyene,” ukusókapo ukufuma ku Lyene. Muketile? Polelo ikyo kikupela ikyene ukuya kibibi fiyo. Polelo muyege bakupilikisya, mu pilikege, muketesyege. Akabalilo kako Umwene ikuyoba, amula. Muketile, itolo yaga bitendekesye ukummwamula pa kabalilo kalikosa.

⁴² Kangi polelo u nkasi gwangu, kangi Nkundwe Beeler na bingi ba abene, ulubunju ulu, bāmbulaga une ukufwana ni kyene, ukuti ikyene kyānkōlelága u nnyambala ukufwana nu nkundwe gwake, kubuyobumo, uyu kyātamisye i kindukimo nu mwene, na fyosa bo ifyo. Kangi u nnyambala akālítikisye mma ku bukōlelo, popapo ikyo kikabagile ukutūligwa. Ikyo kyo pakati pa Kyala nu nnyambala yula. Imboniboni yālindekile une. Polelo une ndinkusita kukyaga ikyene kangi mma, panongwa yakuti umwene akālyamwile. Polelo, yaga gwakukētésya, yaga mpilikisye.

⁴³ Lilino ukwega i kimanyisyo kya *Bufūndamisyétano* kangi ukuyoba isya misyetano. Lilino, abandū, akabalilo kako ugwe kuyoba “lisyétano,” palapala nakalinga abene bikwanda ukwinogona, “O, ubumilisi bumo pamo i kindukimo!” Loli i misyétano gyo itolo gwanalolilo bo Bandumi. Igyene gyo gyanaloliloli.

44 Kangi u mōhesi yo itolo gwanaloliloli ukuya mōhesi, bo yu Yeso Kristi yo Mwanundumiana gwa Kyala. Umwene yo mōhesi! Kumwanya ko itolo kwanaloliloli. Kangi linga kukayaga i kindu kya luko bo gehena, kukayako u luko lwa kindu bo Kumwanya. Kangi linga kula kukayako Kwasyepwa ukusayigwa . . . ulufundo Lwasyepwa, ndigi, kula kukako ubusayigwa Bwasyepwa. Linga kukuyako i lisiku, kukayako i kilo. Muketile? Loli namumo kusionikisigwe ukuti liliko i lisiku, kuliko i kilo. Mumo—mumo kusionikisigwe uktuti kuliko u—kusionikisigwe ukuti kuliko u Nkristi, abagile ukuyako u nsyobi. Mumo naloliloli aliko u munduyumo uyu gwanaloliloli ukufuma kwa Kyala, kula aliko u munduyumo ukwegelela ikyo. Muketile? Ikyeno kyo katikati ikyakuguta nu kukwaba, kititu kangi kyelu, mulamula ukusuluka ukukindilila mbumi pa kilikyosa, kyanaloli kangi kisyobi paliposa. Kangi kuliko inongwainunu imbibi, yiliko Inongwainunu iyanaloli. Luliko u Losyo ulwanaloli, luliko u losyo ulwabusyobi. Kuliko ukwipela-mwitiki, kangi kuliko ukwanaloliloli. Liliko i dola ya America iyanaloli, yiliko i dola ya America iyabusyobi. Aliko u Nkristi ugwanaloliloli, aliko u nsyobi gwanaloliloli, muketile, uyo yo itolo ikwegelela. Polelo umwene mukwaga ukuti, polelo ikyene kyosa kikubuka palikimo. Lilino, uswe tukabagila ukupāgulia ikyene. Kyala ikuyitikisya ukugwa.

45 Ngusuma Umwene anyitikisye ukuyoba apa itolo panini. Balinga abalumbilili bali apa? Fyusya ifiboko fyinu. Mosa ukusyungutila, balumbilili, unko uswe tukéte amaboko ginu. Ena, Kyala abasaye umwe, bakundwe. Lilino, lilino, umwe mutikukyega iki ukuya kimanyisyo lilino, loli, itolo bo tukāli uswe ukwisa ku iki ikimanyisyo ikyakulondigwa, une ngubabulaga umwene fiki. Balinga bandu ba kiPentekosti bali apa? Fyusya amaboko ginu, mosa ukusyungutila paliposa. Ena, umwe mwesa mwe ba kiPentekosti. Umma ndaga. Nisakubabula umwe iki une nāli nakyo akabalilo kako une nālisīle akakwanda mbulagili kyinu, mmyinu.

Une nāli papapa mmwanya apa mu Indiana, pa buyo bumo ubwakukōleligwa Mishawaka. Ikibugutila ikyakwanda ikya bandu ba kiPentekosti une ngetilemo siku, abene bakōleligwāga ba—ba Pentecostal Assemblies of Jesus Christi, une ngusubila, pamo i kindukimo bo ikyo, ikipambo kya bandu abanunu. Lilino abene bībatike palikimo kangi bikubakōlela abene United Pentecost. Abene bīpagwile ukufuma ku bosa abene, panongwa ya nongwa ya losyo lwa mmisi. Ikyo kitikubapela abene ukuya basyobi mma. Balipo bingi abanaloliloli, ugwanaloliloli Mbepo Mwikemo, Bakristi bapāpigwe-kakibili nkati mmyabo. Kangi Kyala ābapele abene u Mbepo Mwikemo nukwisila ukōsigwa mu “Ngamu ya Yeso,” nukubapa abangi u losyo lwa Mbepo Mwikemo, ukuya mosigwe mwa “Tāta, Mwanundumiana, Mbepo Mwikemo.” Polelo, “Kyala ikupa

abene u Mbepo Mwikemo, aba bikumpilikila Umwene,” polelo aba—aba bāli, aba bāmpilikilaga Umwene? Apo po loli umwe.

⁴⁶ Linga umwe itolo mukwibwa, kangi abene aba bikulonda ukulonda ukuya i njila yimoyene, baleka abene bayege, kangi ugwe kindililaga kangi yaga bakundwe. Isyo syo syosa. Komma . . . Iki ikylene kyabombile, ko kupagukania abene mosa, ukupagukana. Muketile? Fiki? Bapagukanaga, ukuswanyulania mosa, ukubongotola ubukundwe, ukwitugasya panja kangi ukupagukana mwibene. Umma, nkulumba, uswe tukaya bapagukane, uswe tuli bamo. Uko ko kutalusya.

⁴⁷ Loli akabalilo kako une nālimile pala, une nābaketesyaḡa abandu bala. Lilino, une, itolo nāsōkile ukufima mu kipanga kyapaliposa ikinini ikyaiyolo ikya Southern Baptist, panongwa ya fiki, une nafimbilisigwaga ukubakéta abandu bala, une ndinkwingila mula kangi abene bakubaga amaboko gabo, ukuywega, “Yumo mwa bene, yumo mwa bene, nhobwike une ukuyoba une ne yumo mwa bene!”

⁴⁸ Une ndinkwinogona, “Mwe! Whuu!” Ikindu kyakwanda umwe mumenye, apa ikwisa u munduyumo ikusuluka ukukinda mula, ikumoga nubukafu mumo abene bābagile ukumogela. “Tuu-tuu-tuu-tuu-tuu,” une ndinkwinogona, “lo lwiho lwa nkipanga luki! Une ngāpilikemo siku u luko lwa findu bo ifyo.” Une ndinkumilisa ukukétesya, ukukelengania. Nguswiga, “Ena, ngimba fiki nkisu fitamisyé bna bandu bala?”

⁴⁹ Lilino, umwe mupilikemo une nguyoba akapango ka bumi bwangu, kūko une natikile u lukomano lula. Loli iki kyo kindu kimokyene iki une ngayobamo siku, ngayobamo ikylene siku pankyene, pa kilundilo. Polelo abene. . . Lilino, linga umwe mukulonda ukusyula ikylene ukufuma pa busimbe bwino, fiki, umwe mubagile ukubomba. Umma ndaga. Lilino, mu iki une ndinkukétesya, kangi lilino une ndikwinogona, “Ena, abandu bala bo bandu bahobofu ukukinda-bosa une ngētīlémo mbumi bwangu.” Abene bakāli ni soni panongwa ya bwiputi bwabo. Uswe ba kiBaptisti tukuya itolo ni soni panini, apa na apo, umwe mumenye. Muketile? Kangi akabalilo kako abene bikubuka ukwiputa, umwe mumenye, bikubuka kunyuma kwa makupukupu, umwe mumenye. Kangi—kangi, loli uswe. . . Loli abandu bala bakāli mma, nkundwe, abene—abene bāli nu bwiputiputi mosa nkati, panja, kangi posa na posa pa béne.

⁵⁰ Ena, une ngukumbukila ikilo kila akabalilo kako une nālisile pa kigemo. Alinkuti, “Bosa balumbilili pa kigemo.” Ulwene lwāli lukomano-lukulumba. Abene bafimbilisigwaga ukuya nalo ulwene kumwanya kuno ku Lulu, pa nongwa ya—pa nongwa ya lutamio lwa batitu, ululagilo lwa Jim Crow ulwa Kwitongo. Polelo abene bosa bālyagene kula ukufuma kulikosa. Polelo, une nālitugesya pamwanya pala. Kangi umwene alinkuti. . . Ena, lilino pala alipo. . . Une nāpilike abalumbilili bosa i lisisu

lyosa lila ni kilo kila. Abene balinkuti undumbilili yumo ungangale, umwene ali nnyambala ugwakititu, itolo akakolofwa ka nywili inini inyelu ukusyungutila untu gwake, bo *lula*, afwele ikijasi ikinywamu ikyaiyolo ikitali ikyanswigala-gwan-gukundembo ikyabalumbilili, umwe mumenye, i kolala ya lufwe, kangi ukwene kwāpile. U mpelakisa ungangale umwinitu ikwisa panja pala bo *ulu*. Umwene alinkuti, “Mwe bānangu baganigwa,” umwene alinkuti, “Une ngulonda ukubabula umwe,” alinkwanda ukubikila ubuketi. Une nāli kifuki ne nkeke ukukinda-bosa bitugesye pa kigemo. Polelo umwene alinkuti, “Une ngukubula ugwe!” Umwene ālyegīle i lisimbo ukufuma kula kwa Yobu, “Gwāli kūgu ugwe akabalilo kako une nalyalile u lwalo lwa kisu? Fumusya kwa Une kūko ifyene fyapinyigwe.”

⁵¹ Bosa abalumbilili aba balumbililaga isya Kristi, ukwisila mbubopelo bwābwila. Une ndinkupilikisya ku bene, ukwikyela na bene. Loli komma u ndumiana ungangale yula! Umwene ābukile ku nyuma kula ukufwana ifyinja maelifu kalongo bo ikisu kikandamo siku. Umwene ābukile mmwanya kula ku Mianya nukusuluka pāsi ukukilania i mianya, iki kyābonekāga. Iki abene bālumbilila ngapo, ukukindilila, nkabalilo ka pamusi; umwene ālumbililaga iki kyabombigwaga ku Mwanya. Umwene ātwele Kristi ukugomokela pa kipingafula ikilambalale, ku nyuma kula ku buyobumo mwa Syepwa. Panongwa ya fiki, umwene ākalumbilile ukufwana na maminiti mahano mpaka umwinitu ungangale yula, i Kindukimo kilinkunkamata umwene. Umwene alinkunyela mwanya mu mbepo kangi alinkukubania ifitende fyake palikimo, nukuywega “Whuupee!” Umwene āli ni fwasi inywamu ukufwana na iyi une ndinayo pamwanya apa. Umwene alinkuti, “Umwe mukaya nayo ifwasi yakumfwana une ukulumbililapo,” kangi ukusōkapo umwene alinkubuka.

⁵² Ena, une ndinkwinogona, “Linga kila kisakubombaga ikyo ku nnyambala gwfyinja malongo-lwele mbukusi, ngimba kikubomba fiki kwa une? Ikyo kyo iki une ngulonda. Ikyo kyo iki une ngulonda.”

⁵³ Loli iki kyālimfikīle une kyāli iki. Lilino, uswe tukuyoba isya misyétano lilino. Iki kyālimfikīle une, une nābaketesīsyē abanyambala babili. Yumoywene ālitugesye ku lubafyu lumolwene, kangi yumoywene ku lungi. Kangi akabalilo kako u Mbepo āgwāga, abanyambala babili bala bāsumukāga mmwanya nukuyobela mu ndimi nukulalata, nukusanuka belu ukusyungutila imilomo. Kangi une ndinkwinogona, “O, mwe, linga une nābagile itolo ukuya nakyo kila!” Muketile? “Bo bununu buki! O, ikyo kyo. . . Une itolo nkiganile ikyo!” Ena, une nābukile panja mu ngunda gwāfilombe. Kangi une nābabulīle umwene akapanga ka bumi bwangu. Umwe mwābalīle akene mwa buku. Une nāgonile ikilo kyosa. Kangi une ngwisa ndubunju ulwa kilabo, polelo une ndinkwinogona

une itolo ngugelaga mosa. Une ndi ni njila iyakubombela i findu iyi nayumo amenye loli Kyala na une. Polelo, kila, une ngwega ikipingamu nukwakwega u mbepo gwa mundu. Umwe mukukibona ikyene papapa apa pa kigemo. Muketile? Kangi polelo une ndikwisa ukuyoba kwa yumo mwa banyambala bala. Une ngubakéta abene, abene bālitugesye kifuki palikimo, kangi abene bākolanaga amaboko nukumoga nukuywega. Une ndinkwinogona, “O, mwe, ikyo kikupilikigwa ukuya kyabwanaloli kwa une!”

⁵⁴ Kangi une ndinkubwaga ukukola kwa limolyene mwa maboko gabo. Une ndinkuti, “Mubombile ndaga ugwe, nkulumba?”

⁵⁵ Umwene alinkuti, “Mubombile ndaga nugwe.” Unnyamba unnunu fiyo, umwinitu gwaluko-lwa-bololo. Umwene alinkuti . . .

Une ndinkuti, “Ngimba ugwe gwe ndumbilili?”

Umwene alinkuti, “Umma, nkulumba. Une ne itolo gwakipanga gwāpasi.”

⁵⁶ Kangi une ndikubuka ukuyobesania nu mwene ukuti ngwage u mbepo gwake. Muketile? Umwene akāmenye ikyo. Nayumo āmenye. Une ngāyobilemo siku nakimo ikya kyene. Ifyinjia ukufuma apo, bo ngāli ukuyobapo ikyene. Polelo abene . . . Loli akabalilo kako une ngwisa ukusyagania, ikyene kyakubile mbwanaloli, itolo nu bupelelesye, u nnyambala u Nkristi! Unnyambala uyu aali naloliloli mwikemo gwa Kyala. Une ndinkwinogona, “Nkundwe, ikyo kyo kinunu.”

⁵⁷ Loli ikiyabo ikihesya, akabalilo kako une nālinkōlile u nnyambala uyungi, ikyene kyāli kikindane. Umwene itugasyaga nukwitugasya nu nkikulu uyu akāli nkasi gwake. Uko ko kutalusya. Kangi une ndinkumbona ikyene kikukwabile ku mwene, mu mboniboni. Une ndinkwinogona, “O, mwe, ikyene kikabagila ukuya ulo.” Kangi u nnyambala yula . . . Une ndinkwinogona, “Lilino, lilino, u mbepo uyu pakati pā bandu aba yo mbībi. Ikyo kyene kiliko ku kyene.”

⁵⁸ Polelo ikilo kila akabalilo kako i . . . nābukile ku lukomano, kangi u isaya silinkugwa pāsī, une niputaga kwa Kyala, kangi u Mbepo Mwikemo, u Gwandumi gwa Kyala ikubikila ubuketi ukuti ikyene āli yo Mbepo Mwikemo. Kangi u Mbepo yulayula āgwaga pāsī pa nnyambala *uyu* āgwaga pāsī pa nnyambala *uyu*. Kangi akabalilo kako u Mbepo āgwaga pāsī, bosa babili bīmaga, kangi bosa babili bāywegaga nu kulata nukuntufya u Ntwa, nukuyobela mu ndimi nukumoga. Une ndinkuti, “Une—une—une itolo ndikukupilikisya ikyene, Ntwa. Iki . . . Une ndikukibona ikyene mwi Bangeli, kūko kila kyābagīle ukuya kitalusye.” Lilino une ndinkuti, “Lumo une nsyobigwe.” Muketile? Une ndinkuti . . . Lilino apa, une—une ngabagila . . . une ndi—une ndi nkafu-fiyo gwalwalo mu li

Bangeli. Ikyene kikufimbilisigwa ukuya Iki. Muketile? Une ndinkuti, “Ntwa, Ugwe umenye ubwitugasye bwangu, kangu une—une ngufimbilisigwa ukukibona iki mu Lisyu Lyako. Kangu une—une ngabagile ukupilikisya. Akabalilo kako u Mbepo Mwikemo ikugwa pa nnyambala *uyu*, u Mbepo Mwikemo ikugwa pa nnyambala *uyu*, kangu yumo mwa bene yo mwikemo kangu yumo uyungi yo nsyobi. Kangu une mmenye ikyene kili.” Une mmenye ikyene. Kisita . . . Une nābagīle ukummwegela unnyambala yula panja nukusisimikisya ikyene kwa umwene, pamo ukunkolela umwene palapala papa nukumbula umwene isya ikyene.

⁵⁹ Kifwene mumo une nābagīle ku nnyambala itugesye papapa apa ikilo kyamayolo, ali kindu nakimo loli u—u nsyobi, linga ālipo siku yumo itugesye pala. Kangu une āngali ngōlile ikyene panja, loli umwene āngali asumukile mmwanya nukwanda ukumana. Polelo une itolo ndinkukileka ikyene kibukege, pa nongwa ya lukomano, loli une nālimmenye umwene. Ena, nkulumba.

Ālipo yumoywene, babili ba bene, bītugesye kulakula ku nyuma kula, ikilo kimo, ba kipanga kimo munomuno nkaya. Abalonda-busobi banaloliloli! Une nābabwene abene. Loli, linga ugwe gwābagile, umwene itolo ikwanda ulutamio. Une mbombile ikyene utubalilo twingi. Une ngubaleka itolo bene, muketile. Ikyene kyo kyosa kitalusye. Kyala amenye, Umwene yo Ndongi. Baleke abene bangolele une akabalilo kamo, kangu polelo umwe mwisakukéta i kindukimo kikuboneka pa buyo, umwe muketile, ndeke umwene.

Bo lili syétano, une ngakōlelamo siku ilisyetano pabwelu. Umwene itolo ikwisa kwa une nukulwana na une. Polelo apo po kabalilo aka Kyala ikubuka ku mbombo, muketile, uko ko kotalusya, kangu umwe mukukéta iki kikuboneka pa buyo. Umma ndaga. Loli une itolo ngukileka ikyen kibukege. Kyapelile u lukomano ukuya lukafu, kabuno i mbepo yila yisaga palapala nkati pa une akabalilo kosa, muketile. Kangu polelo une itolo ndinkumilisa ukukindilila.

⁶⁰ Loli lilino, abanyambala aba, une ndinkutoligwa ukupilikisya ikyene. Kangu ikyene kyāli i finyinja fibili ukufuma pala, pamo fitatu, akabalilo kako une nāli mmwanya ku Green’s Mill, Indiana, apa, ku bugonelo bwa bendela-matengele. Une nāgomokile ku mbako iyaiyolo kūko une ngubuka ukwiputa. Kangu ku nyuma kula, une ndinkuti, “Ntwa, une ngutoligwa ukupilikisya iki kisile ukuya ikya kibugutila kya bandu bala. Abandu abanunu ukukinda-bosa aba une nāgenemo siku mu bumi bwangu, kangu une—une ngutoligwa ukupilikisya mumo kila kila kibagile ukuya mbepo unsobi. Akabalilo kako ikyene kyo i . . . linga lelo . . . Ugwe umenye ubumobwene bwa ndumbula yangu. Ugwe umenye mumo une ngugānīle Ugwe kangu mumo une ngubōmbīle Ugwe imbombo. Kangu u Mbepo yulayula uyu

ali apa, na une, āli pa bandu bala. Kangi apa Ikyene kyāli pa miana uyu, pala, itolo kifwene.” Polelo une ndinkutoligwa ukupilikisya.

⁶¹ Kangi u Ntwa alinkusuluka pási mu kisa Kyake nukunnangisya une. Apo po ikyene ikyene kyāli. Ikyene kikufimbilisigwa ukuya Kyalisimbo, ikyakwanda. Umwene alinkuti, “Ega i Libangeli lyako.” Kangi une ndinkumpimba i Bangeli lyangu. Une ngusakikisya nalikolile i Bangeli lila ku maminiti kalongo kisita nayumo. . . ni Lisyu nalimo ukwisa. Une ndinkugūlila itolo ku kabalilo kanandi. Une ndinkupilika Umwene ikuyoba kangi, “Sanusikila ku Bahiburi 6 kangi anda ukubala.” Kangi une ndinkubomba. Kangi akabalilo kako ikyene kikwisa pási pala, pāpo Ikyene kyātile, “Ifula yikwisa kingi pa kisu ukōneléla ikyene nukukitendekesye ikyene, ukukyeselela ikyene ku kikyō ikyene kyo. . . loli i mifwa ni mitulwatulwa, ifi fili kifuki ku bukānigwe, ifi ubumalikisyo bwabo bo kōkyigwa.” Kangi une nākikolile ikyene palapala pala.

Une ndinkwinogona, “Pala ikyene kili. Ulupalo luyege kwa Kyala! Pala ikyene kili.” Muketile?

⁶² Lilino, Yeso alinkuti, “U mbyali abukile panja ukubyala i mbeyu,” akāyobile Umwene? Lilino, umwe mwesa mwe Bakristi apa. Aligwesa akolelisye amaboko gabo mmwanya, muli mosa, ba kiPentekosti, Bakristi bapāpigwa-kakibili. Umma ndaga. Abene. . . Kangi Umwene ātile, “U mbyali asōkile panja, ikubyala i mbeyu. Kangi akabalilo kako umwene āgonile utulo. . .” Ubutusyo bwake, bufwe, pakati. Muketile? “Kangi akabalilo kako umwene āgonile utulo, undugu ikwisa nukubyala undulwe mu ngunda mula.” Ngimba ndulwe yo fiki? Ilisu, imifwa ni findu. Lilino, “Kangi akabalilo kako u ntendekesya-ngunda (u ndumbilili) ālimbwene u ndulwe uyu ikukula, alinkuti, ‘Unko une mbuke ngannyukulēma umwene.’ Umwene alinkuti, ‘Umma, umma. Ugwe kunyukulaga ni ngano yōpe. Baleke abene bakulilege palikimo.’”

⁶³ Kula gulipo u ngunda gwa ngano panja apa. Kula filipo ulusāngāni, imitulwatulwa, imbosya, filifyosa ifingi mu gwene. Ngimba uko kotalusya? Loli, lilino, nkati mula yilimo i ngano. Lilino, i fula yikwisa kingi pa kisu, ukonelela ugwene. Lilino, ngimba i fula ya fiki? Komma ukōnelela imitulwatulwa. Lilino ketesya kangi pilikisyaga. Komma ukōnelela ulusāngāni. Ifula yikutumiligwa ku ngano, loli imitulwatulwa ni līsu lyope itolo lili nikyumilya bo yi ngano. Kangi i fula yilayila iyi yikugwa pa ngano yikugwa pa līsu. Kangi i līsu ilinini ilyaiyolo likwimaga itolo ukufyuka mmwanya bo ulo, kangi bhobofu kangi likusanguluka, itolo fiyo lulwa ngano innini yikwimaga mmwanya nukwiyimika mwene mmwanya.

64 “Loli ni seke syabo ugwe gwisakubamanya abene.” Mwaketa umwe lelo. Muketile? Lilino, u Mbepo Mwikemo yulayula abagile ukusaya u nsyobi. Kila kibakung’usisye bamo ba umwe ba kiArminian panja, loli ikyo kyo Bwanaloli. Ikyo kyo Bwanaloli. Tumanyisigwe u bwikemo, ubu une ngwitika mu bwikemo, nĩne. Loli u Mbepo yulayula, ifula yikugwa pa bagolofu na baniongafu, loli ni seke syabo ugwe gwisakubamanya abene.

65 Linga une nguketa panja apa nukubuka nukwakwega i ngano, une ngwega i ngano, loli i lisu lyo lyosa likupinyigwa. Kangi ifyene fikuya nu bumi pa fula yilayila iyi yāgwilile i ngano. Kangi i fula yikātumiligwe ku lisu mma, iyene yātumiligwe ku Ngano. Loli i fula ukuya mu ngunda, i ngano ukuya. . . i lisu ukuya mu ngunda gwa ngano, lyālyāgile itolo ukukabo ku kwĩngi ukufuma ku fula bo yosa iyene. Kangi i fula yilayila iyi yāpelile i ngano ukuya nu bumi, yāpelile i lisu ukuya nu bumi.

66 I findu fyosa mbupeligwa fikwimile ifyamwambepo, mumo uswe tukumanyikisya. Apo po ikylene kili, bufündamisyétano, misyétano gikwegelela i Kikristi, loli, nu lusayo. Ulo lukaya lupyu lutembatamba mma, bakundwe, linga ugwe ubagile ukwambilila ikylene. Muketile? Muketile? Lilino, ikylene bo—ikylene bo Bwanaloli.

67 Polelo, une ngapokigwa umwisyugu panongwa yakuti une mbagile ukulalata. Une mbokigwe komma panongwa yakuti une ngwipilika ngati une mbokigwe. Une mbokigwe panongwa yakuti une nāgene ni ndālusyo sya Kyala isya i Bangeli. Yeso ātile, “Umwene uyu ikupilika a Masyu Gangu kangi nukumwĩtika Umwene yūyo ālindumile Une, ali nu Bumi bwabwilanabwila, kangi atikwisa mbutāgigwe, loli akilenie ukufuma ku bufwe ukubuka ku Bumi.” Une ngwitika ikyo. Uko ko kotalusya. Kangi pa ndālusyo sila une mbokigwe, panongwa yakuti Kyala āyobile lulalula.

68 Linga umwene ālimbulile une ugwe gwāpokigwe panongwa yakuti āyobile, “U mbelo unnywamu unkulumba gwālindikile une nkisyo,” ikyo kinunu, loli une ngulonda ukumanya kũko umbelo unnywamu unkulumba gula gwāfumile bo gukālī unkundika une nkisyo, muketile. Lilino, lo luko lwa bumi luki ugwe kwitugasyaga ukufuma pa mbelo unnywamu unkulumba gula gukutikile ugwe? Muketile? Muketile, ikylene kyo ukwisila mu kipaso ugwe umanyigwe. Polelo, imisyétano gibagile ukubombelo mulamula pakati pa Bakristi. Ugwe kwitika ukuti? Keta ku Pauli, Paulo āyobile. . .

69 Lilino apa po apa aba Latter-Dau Rain. . .Linga mulipo balibosa ba umwe apa, nswaga une linga une nguyoba kalikosa ukulwana na umwe. Une ngabagila ukuyoba isyakulwana na umwe ukukinda mumo mbagilile aba Assemblies, pamo

balibosa, aba Baptisti, pamo u mundu aligwesa uyungi. Ikyene bo Bwanaloli kyo iki kyo Bwanaloli. Kuko umwe mwāsokilepo, kyāli iki: umwe mukupela abasololi ukufuma mbanyambala bala ni findu aba bakaya basololi mma. Abasololi battikwāligwa “amaboko pa bene” nukutumigwe. Abasololi bikupāpigwa. Muketile? Mwi Bangeli, kilipo i *kikungilwa* kya busololi. Pala po apa ubusobi bwinu bwāli, pakati pa kikungilwa kya busololi nu nsololi. Ikikungilwa . . .

⁷⁰ “Kyala, ntubalilo utukindanekindane mu njila ingindakindane alinkuyoba ku ba tata ukwisila mbasololi, mmasiku ga bumalikisyo ili ukwisila mwa Mwanundimiana Gwake, Kristi Yeso.” Kangi u Mbili gwa Kristi guli ni fikungilwa ifyāmwbempe lwele na kimo fikubombela mu kyene. Kangi ikyene kibagile ukuya pa nkikulu *uyu* ikilo iki, busololi, bubagile ukuya kangi nakamo siku mbumi bwake bosa. Ikyene kibagile ukuya pa nkikulu *uyu* ikilo ikikonge. Kibagile ukuya pa *uyu* ku nyuma kula, akabalilo akakonge. Kibagile ukuya pa *uyu* ku nyuma kula, akabalilo akakonge. Ikyo kitikumpela umwene ukuya nsololi, kitikumpela nayumo ukuya nsololi. Ikyene kyo kikungilwa kya busololi mwa ugwe.

⁷¹ Kangi bo u nnyambala yula pamo ubusololi bula bubagile ukupīwa ku kipanga, ikyene kibagile ukulongigwa pankyeni pa babili pamo batatu abalongi bāmwbempe. Ngimba uko ko kotalusya? Ukufwana, lilino, Pauli āteli, “Umwe mwesa mubagile, pamwene na pamwene.” Linga i kindukimo kisetuligwege kwa *uyu*, unko *yula* ayege kimyemye. Ena, ikyo āngali kipelile ikubugutila kyosa ukuya basololi kokuti, ukufwana ni kimanyisyo ikya mwisyugu. Umma, kipanga kya kiPentekosti, uswe tufulugenie i findu fyosa. Kangi iyo yo nongwa Kyala akabāgila ukwisa nkati, mpaka uswe tukugolosyaga i kindu mōsa kangi pa i Bangeli. Uko ko kotalusya. Ugwe kufimbilisigwa ukwega injila indalusye. Ngimba ugwe kuyengaga bulebule i nyumba kisita kuketa lusūmo? Muketile? Ugwe kufimbilisigwa ukwanda nubutalusye.

⁷² Lilino, mula, u nsololi, umwe mukambonamo siku yumo ikwima pankyene pa Isaiah, Mōse. Yumo naloli ālimile, Korah, i lisiku limo, kangi āgelīle ukūmana nu mwene, kangi Kyala alinkuti, “Ipagūla gwimwene, Une nguyapakwīgula i kisu kangi. . .” U nsololi ikupāpigwa. “Ifikungilwa ni bukolelo. . . -kisita lupindo.” Uko ko kubikigwa-ngānila kwa Kyala, ukufuma ku mwāna ukufyuka. Kililyosa kyāli nubupelelesye kitalusye mōsa mula, katikati iki umwene āyobilw kyāli bwanaloli kangi asisimikisigwe kangi ātūwāligwe panja. Ilyene lyo Lisyu lya Kyala, likwisa kwa nsololi. Loli ikyabupe kya busololi kyo kili nkipanga.

⁷³ Lilino umwe mwāyobile, “Ena, abasololi bo Lwitikano Ulukūlu.” O, umma! U Lwitikano Ulupya lwāli na basololi.

74 Agabasi āli yo—āli yo nsololi gwa Lwitikano Ulupya. Kéta pa Mbepo gwa busololi gukugwa pási pala nukumbula Pauli isya icyene. Polelo pala ikwisa Agabasi ukusuluka ukufuma ku Yerusalemu, nukummwaga Pauli, nukupinyilila ilikíba lyake ukusyungutila umwene, kangí nukusanuka kangí alinkuti, “ISI SYO IKUTI U NTWA, u nnyambala uyu āfwele iki isakupinyigwaga mmínyololo akabalilo kako umwene ikufikaga ku Yerusalemu.” Agabasi, uyu ālimile mmwanya nukumbula, āyobile ngānila iki kyāyaga pakuboneka pa buyo, umwene āli nsololi, komma u nnyambala ni kyābupi kya busololi.

75 Kangi i kikingilwa kya bubumbuluso ni fikungilwa fyosa ifi, mwinangu gwa kiPenteskosti, umwe mukifulugenie icyene mosa. Ifikungilwa fili nkipanga, fikupilikila aligwesa nkipanga, aligwesa uyu ōsigwe mu Mbili. “Mukwisila u Mbepo yumoywene uswe twesa tōsigwe mula.” Kangi i Bangeli lyāyobile. . .

“Ena, une ndinakyo icyabupi kya bubumbuluso.”

76 Ena, i Bangeli lyāyobile, “Lāta ingilanio syinu kwa yumo nu nnine, kangí iputilanaga yumo ku nnine.” U mundu aligwesa iputilanaga yumo ku nnine. Uswe tukaya kibugutila kyākupagulana mma; uswe twe kibugutila icyapalikimo, ikibunganisigwe. Muketile?

Lilino, kangí mula mo mumo i misyétano utubalilo tumo gikubombela imbombo.

77 Lilino ketésya iki Pauli āyobile, “Linga yumo ikuyobela mu ndimi kangí uyungi ikusanusya, kangí kilikyosa umwene ikuyoba, unko icyene kilōngigwe tasi bo ikipanga kibagile ukukyambilila icyene.”

78 Lilino, icyene kitisakuyaga kwandisya i Lisimbo, pamo i kindukimo ikingi bo icyo. Kyala atikwiyandisya Mwene. Loli icyene kisakuyaga kusoka i kipanga. Polelo linga abalongi abanunu bikuti, “Unko uswe tukyāmbilile icyo.” Syosa ndalusye, icyene kyāli kya Ntwa. Ugwa bububili ikuyoba, “Unko uswe tukyāmbilile icyene.” “Pa kanwa pa baketi babili pamo batatu, unko i lisyu lililyosa lipanganigwege.” Polelo i kipanga kikukyāmbilila icyene nukubuka kukwitendekesa kuli kyene. Linga icyene kitikwisa ukuboneka, iki kila kyāyobile, polelo umwe uli nu mbepo umbibi pakati pa umwe. Iko ko kutalusya. Kangi linga icyene naloli kikwisa ukuboneka, polelo mpalisya Kyala, u Mbepo gwa Kyala ali pakati pa umwe. Muketile? Lilino, apo po pápo ugwe kufimbilisigwa ukuketésya kangí mwandegge. Polelo, komma ukugela ukubindikisya. Une ngābagile ukwipela nimwene ukuya na māso ga bluu akabalilo kako une ndinaga aga bluu, muketile, une ngufimbilisigwa ukuya na māso ga bluu. Lilino, apo po apa imisyétano gikubombela imbombo mbulagili bwa bandu bamwambepo.

79 Lilino uswe tulinakyo ikisoloke ikindukimo kikwisa apa, kangí une ngusūbila icyene kikaya kisoloke fiyo mma. Lilino

kula mwa Samueli Gwakwanda, 28, une ngulonda ukubala Ilimbo muno akabalilo aka. Une ngulonda umwe mupilikisye kifuki naloli. Kangi une ngulonda ukutwala “imisyétano,” ukubanangisya mumo igyene gikubombela imbombo nkipanga, na mumo Sétano ali nkakyo ukyabutungulu ku kilikyosa ikyabwanalolo iki kiliko. Lilino umwe mubagile ukukéta, ukufwana ni Bangeli, ukuti i misyetano gikwisa pakati pa Bakristi kangi igyene gikwegelela.

⁸⁰ Kangi utubalilo twingi tufumwisye abandu ukuya Bakristi akabalilo kako abene bāyobile, “Une ngwitika mwa Yeso Kristi.” Fiki, imisyétano gikwitika i kindu kilakila, nukutetema. Ikyo kyo kikaya kimanyilo ugwe gupōkigwe. Kimo mwa kilo iki une ngulonda ukwisa pa lusalo, kangi polelo ugwe kwisakukéta iki ubupokigwe bukusanusya. Muketile? Ikyene kyo nakimo ugwe gwabombaga pa kyene, mbuyo bwakwanda, pamo mbuyo bwabumalikisyo, pamo nakimo ugwe ubagile ukubombapo pa ikyene. Kyala ikupoka u nnyambala, kisitandālusyo. Miana, kila kīngīle nubusolofu, bule ikyene? Lilino, itolo mbagile mulimosa ukwega ikyo ukusōkamo mu bwipanganio bwinu, akabalilo kosa uswe tuli pa kyene. Umma ndaga.

⁸¹ Abraham āli yo bwandilo lwa lwitiko lwitu. Ngimba ikyo kitalusye? O, Abraham āli nu lufingo. Kangi Kyala alinkukolela Abraham panongwa yakuti umwene āli nnyambala unkulumba, Une ngusakikisya? Umma, nkulumba. Umwene āsulwike ukufuma ku Babuloni, mu—nkisu kya Chaldeya, nkaya ka Ur, kangi Kyala ālinkōlīle umwene nukupela u lwitikano Lwake nu mwene, kisitandālusyo. “Une nguyaga pakukupoka ugwe. Kandi komma ugwe gwimwene ugwe, Abraham mma, loli u Luyungu lwako,” kisitandālusyo.

⁸² Kyāla ātendīke u lwitikano nu mundu, kangi u mundu ikubongotola u lwitikano lwake akabalilo kosa; u mundu akākyungilemo siku u lwitikano lwake na Kyala (Ululagilo lukākyungīgwe mo siku; abene balinkutoligwa ukukyunga u lulagilo; Kristi ālisīle nukubongotola ululagilo, Mwene.) panongwa yakuti i lipyana lyātalīle lyātwale u mpoki, Mōse, ikutwala i njila ya kubopelapo, kangi polelo i, ububopelo ndigi, kangi polelo a bandu, ukufuma pala, abene pópe bālonidaga i kindukimo ikyakubomba. U mundu akabalilo kosa ikugela ukubomba ikindukimo ukwipoka mwene, akabalilo kako ugwe ukabagila ukubomba ikyene. Ubwene bo bupeligwa bwāke. Akabalilo kalakala kākō umwene āsyagenie ukuti umwene āli bwāsi, mu ngunda gwa Edeni, umwene ātendīke itwenda twā mani ga mafilu. Ngimba uko ko kotalusya? Loli umwene āsyagenie ukuti agene gakābagīle ukubomba imbombo. Nakimo iki u mundu abāgīle ukubomba kibāgīle ukukupoka gwimwene. Kyala ikukupoka ugwe, kisitandālusyo, mosa ukusuluka ukwisila mu ngulilo. Kangi polelo akabalilo kako ugwe upokīgwe, ugwe upokīgwe.

83 Kéta kwa Abraham. Pala u mwinitu yula āli, alinkubuka kula, kangi Kyala ikumpa umwene i kisu kya Palestina kangi ukumbula umwene komma ukusōkamo mula. U Njuda aligwesa uyu āsōkága mu Palestina āgomokile nyuma. Kyala ālimbulile umwene ikwitugasya mula. Linga Kyala ikukubula ugwe ukubomba i kindukimo pamo ikingi, kangi ugwe utikubomba ikyene, kokuti ugwe ūgomokile nyuma. Ngimba ikyo kyo kutalusya? Umma ndaga, u lulangalanga lwisile, ukugela u lwitiko lwa Abraham. Kangi mbuyo bwa Abraham ukwitugasya mula, umma, umwene alinkutoligwa ukwitugasya mula, umwene alinkubopa ukusōkapo, nukwega Sarah nukubuka ukufwana amamailosi ba mia batatu (mumo nalondelaga une nāli nakabalilo ukwisa pa ikyo) pási ukubuka ku kisu ikingi.

84 Kangi akabalilo kako umwene āfikaga kula, kangi polelo umwene āfikile ku mwalafyale unkulumba yula, Abimeleki. Umwene āli mwinitu unkeke kangi umwene ālondesyaga abanogandumbula, polelo umwene alinkummwaga u nkasi gwa Abraham, Sarah, kangi alinkugwa ndugano nu mwene. Kangi Abraham alinkuti, “Lilino, ugwe mbula umwene ukuti ugwe gwe ilumbu gwangu kangi une yone ilumbu gwako.”

85 Polelo kila kyālinhobwisye Abimeleki, polelo umwene alinkuti, “Umma ndaga uswe tukummwegaga umwene itolo kula ku nyumba ya bunyafyale.” Kangi une ngusakikisya abakikulu balinkuntendekesya umwene mosa, kangi umwene ayaga pakumwega umwene i lisiku lya kilabo.

86 Kangi, Abimeleki āli nnyambala unnunu, u nnyambala ungolofu. Kangi ikilo kila, akabalilo kāko umwene āgonága utulo, u Ntwa alinkuboneka ku mwene nukuyoba, “Ugwe ufwene itolo bo nnyambala umfwano.” Umwene alinkuti, “Unnyambala uyu yo . . . Unkikulu uyu ugwe ulinayo panja pala ukuti gwēge, yo nkasi gwa nnyamba uyungi.” Lilino ketesya. “Unkasi gwa nnyambala uyungi.”

87 Fiki, umwene alinkuti, “Ntwa, Ugwe umenye ubomobwene bwa ndumbula yangi,” u nnyambala ungolofu, umwikemo. “Ugwe umwenye u bumobwene bwa ndumbula yangu. U nnyambala yula ālimbulile une ukuti yula āli ‘ndumbu’ gwake. Kangi ngimba umwene unkikulu akālimbulile, mwene, ukuti yula āli ‘ndumbu gwangu?’”

88 Umwene alinkuti, Kyala alinkuti, “Une nāmenye u bumobwene bwa ndumbula yako, kangi iyo yo nongwa une ngukyungile ugwe ukufuma kukunyonāngila Une. Loli uyo yo nsololi Gwangu!” Haleluya!

89 Ngimba umwene āli fiki? Āgomokile nyuma, kangi ugwasoni unnini, ugwabutungulu. Ngimba uko kutalusya? O, umma, bukuyako nabumo ubutungulu ubwelu. Isyene syo pamo syabutungulu inditu pamo isyene sikaya syabutungulu na panandi. U nnyambala itugesye panja pala ikuyoba ubutungulu

kubumalikisyo, ikuyoba ukuti yula āli “ndumbu” gwake akabalilo kāko umwene āli nkasi gwake, ukwembela ukububopa ubwanaloli, kangi agomokīle kunyuma.

⁹⁰ Kangi apa ālipo u nnyambala ungolofu imile pankyeni pa Kyala, kangi ātile, “Ntwa, Ugwe umenye u bumobwene bwa ndumbula yangu.”

⁹¹ “Loli une ndisakupilika u lwiputo lwako, Abimeleki, loli mwega unnyambala...mmwega unkikulu ukungomokesya kangi unko umwene akwīpūtile ugwe. Umwene yo nsololi Gwangu; Une nisakumpilikaga umwene.” Ena, u ngomokelanyuma, ugwabutungulu, loli, “Yula yo nsololi Gwangu.” Ubo Bwanaloli? Ilyo lyo i Bangeli.

⁹² Lilino, komma ukubuka ukusuluka kubutali fiyo kula pa lubafu lwa kiCalvin, “Akabalilo kamo mu lipyana, bwila mu lipyana,” panongwa yakuti ugwe kwisaga mu kukosya isoni. Muketile? Lilino, itolo pa kabalilo, uswe tukwaga akabalilo u ndungu ugu ukukitwala ikyo nukubanangisya umwe mumo ikylene kiyilili ubugoloke. Loli komma ukwinogona itolo nongwa yakuti ugwe ubombile ikindu kimo ikisobi ukuti ugwe umalike bwilanabwila. Ugwe gwe mwāna gwa Kyala, ugwe upāpigwe nu Mbepo gwa Kyala, umwe mwe banabalumiana na banabalindwana ba Kyala, kangi i fipaso fisakwibikila ubuketi fyene. Apo po loli.

⁹³ Lilino, apa uswe tuli, twitugesye nkisu. Lilino, une ngulonda ukubala apa, ilinandi lwa 6.

Kangi akabalilo kāko Samuel āsumaga kwa NTWA, u NTWA alinkusita kummwamula umwene pamo mu njosi, pamo mwa u Urimu, pamo ukwisila mwa nsololi.

Kangi polelo alinkuyoba Sauli ku bambombo bake, Ndongela une u nkikulu uyu ali ni mbepo ugwa misyuka, ukuti une mbagile ukubukako ku mwene, kangi ukulalusya ku mwene.

Une mbagile ukulambalika i kindukimo ku ngili papapa apa, itolo ku...“Ndongela une u nkikulu uyu ali ni mbepo syamisyuka.”

...Kangi ugwake ugwambombo alinkuti kwa umwene, Kéte kula aliko u nkikulu uyu ali ni mbepo sya misyuka ku En-dor.

Kangi Sauli alinkwisanusya mwene, nukufwala umwenda, umwenda ugungi, kangi umwene alinkubuka, babili...kangi abanyambala babili nu mwene, kangi abene balinkwisa ku nkikulu pa kilo: kangi abene alinkuti, Une ngukusuma ugwe, ...-ndagulila kwa une ukwisa mu mbepo syako isyamisyuka kangi ndwalila une...atupuke, yuyo une nisakunjobaga umwene ingamu yake.

Kangi u nkikulu alinkuti ku mwene, Kéta, ugwe umenye iki u Sauli abombile, naloli umenye, abombile atumwile bosa bali ni mbepo syamisyuka, kangi... abalosi, ukufuma nkisu: panongwa iyi... kulambalika ugwe ikipingo ku bumi bwangu, kangi kumbela une ukuti mfwe?

Kangi Sauli alinkwamula, akinkufinga ku nkikulu mwa NTWA, alinkuti, Na mumo u NTWA mumi, patisa kuyapo ulufundo nalumo lukuboneka kwa ugwe...

Polelo alinkuyoba unkikulu, Ywani uyu une nisakuntwala pamwanya...ugwe? Kangi umwene alinkuti, Ndwalila une afyuke Samueli.

Kangi akabalilo kako u nkikulu āketile Samueli, umwene alinkukúta ni lisyu ilyapamwanya: kangi unkikulu alinkuyoba kwa Sauli, alinkuti, Ngimba nonwa ya fiki ugwe unyobile une? kabuno ugwe gwe Sauli.

Kangi u mwalafyale alinkuti ku mwene, Komma ukuya gwalutende: kabuno ugwe uketile fiki? Kangi u nkikulu alinkuti Une...kwa Sauli, Une mbabwene abakyaala bikufyuka ukufuma nkisu.

Kango umwene alinkuti ku nkikulu, Ngimba lu luko luki āli umwene? Kangi unkikulu alinkuti, Unnyambala unkangale ikufyuka; kangi umwene akingigwe ni kifunga. Kangi Sam-... (Ikyo kyo kifunga kya nsololi yula, ena. Muketile?)...alinkusyagania ukuti umwene āli Samueli, kangi umwene alimile nagwe...kangi ikisyo kyake pási, nukwiyinamisya mwene.

Kangi Samueli alinkuti kwa Sauli, Ngimba nonwa ya fiki ugwe kundumbusya une, kangi kundwala une pamwanya? Kangi Sauli alinkwamula, kangi alinkuti, Une ndi nubutolwe fiyo; panongwa ya aba Filisti bikupela ubwite uklwana na une, kangi Kyala a sōkileko ukufuma kwa une, kangi atikunyamula une mma, pamo nu nsololi, pamo mu njosi: panongwa ya iki une...ngōlile kwa ugwe, ukuti ugwe ubagile ukupela ukumanyigwa kwa une iki une ngufimbilisigwa ukubomba.

Kangi polelo alinkuyoba Samueli, Panongwa yafiki...kubomba ugwe kulalusya...une, pakukéta ukuti u NTWA asōkileko ukufuma kwa ugwe, kangi—kangi isile ukuya ndugu gwako?

Kangi u NTWA abombile kwa umwene, mumo umwene āyobile kwa une: kabuno u NTWA abombile alepwile ikitangalala kyake ukufuma nkiboko kyako kangi abombile ākipele ikylene na kwa...Davidi:

⁹⁴ Lilino, mwa bingi ba umwe, mwisibile na iki. Lilino uswe tukulonda ukubuka mulamula nkati, kangi Kyala atutule uswe lilino, ku tubalilo tunandi, ukwingila mu iki. Lilino ketésya. Aliko u nnyambala, Sauli, uyu akabalilo kamo egigwaga ukuya nsololi, kabuno umwene ásolalaga na basololi. Ngimba uko ko kutalusya, bamanyisi? Lilino, apa unnyambala yula ágomokíle nyuma. Ngimba ikyo kitalusye? Loli kumbukilaga kũko Samuéli áyobile umwene isakuyaga, nu mwene, ilisiku lya kilabo. Ukubuka kisitakukya, muketile. Umma ndaga, linga umwe mutikupasya Kyala, Kyala isakubasosyangapo umwe pa kisu.

⁹⁵ Kéta mwa kalata gwa Bakorinti yula, mumo Pauli ábabikíle abandu bala ndubatiko. Umwene alinkuti, “Ikyakwanda, une ngupalisya Kyala panongwa ya umwe, ukuti mukayamo nu luko lwa findu pakati pinu, kangi i fyosa bo ifyo, kangi mumo ukuti—ukuti umwe mukwisa ukuya ukubapimba pa fikungilwa fyamwambepo.” Ukubabula abene iki abene báli, pabuyo-na-pabuyo, mwa Kristi. Polelo umwene alinkwanda ukusopa i nyundo pási pa bene, ukubabula abene isya bakikulu abalumbilili, na mumo abene bábombelaga, na mumo abene bályelaga pa kigemo kya Ntwa.

Kangi yópe u nnyambala yumo ukugonana nu nyina gwake unnandi, kangi umwene áyobile ku nnyambala uyu mwa Kristi, “Nsöpela umwene kula kwa môhesi, ku bonangiko bwa mbili, ukuti u moyo gubagile ukupokigwa.” Muketile, ikyo kyo ikylene, nsöpela umwene kula. Ili Bangeli lyãtile, “Panongwa ya iki bingi babine kangi bonywa nkati myinu, kangi bingi bikuya ntulo,” babukile ukutalula bakâl’ukukya panongwa ya butulwanongwa. Kyala akwegile ugwe ukufuma pa njia; ikimanyilo ikinunu ukuti ugwe gwe Nkristi, linga ugwe gwegigwe.

⁹⁶ Polelo, lilino ketesya muno apa, Sauli alyitikisigwe ukuya yumo mwa basololi, pamonga nkati mwa basololi, panongwa yakuti umwene ásololága. Kangi lilino umwene ágomokile nyuma, panogwa yakuti umwene alinsambukile Kyala, kangi ikitangalala kyake kyãlepuligwe ukufuma mmaboko gake nukubikigwa nkiboko kya Davidi, yuyo Kyala alimpakile ukwisila mwa Samuéli, ni kipake kya mafuta.

⁹⁷ Ketesya, polelo, syãlipo pala i njila sitatu isi abene báli nasyo isyakwagila ifindu fya Kyala; iyakwanda yãli—yãli u nsololi, iyabubili yãli i njosi, kangi iyabutatu yãli u Urim gwa Thumimu. kangi ifyene pamo mma fyamulaga. Lilino, umwe mumenye iki u nsololi ali, umwe mumenye iki i njosi yamwambepo yili, kangi umwen mumenye iki u Urim gwa Thumimu áli. Umwe mumenye, ilisiku limo une nãlindalusisye u nnyambala yumo—yumo fiki ifya Urim, kangi unnyambala yula alinkutoligwa ukumbula une ukuti ikylene kyali fiki, Urimu gwa Tumimu. Ena, ikylene áli yo Kyala ikwamula mu ifi. Muketile?

⁹⁸ Kangi u mōhesi ikutendeka ikyabutungulu kya kilikyosa kya kimo mwa fila; u ndosi, u nsololi gwabutungulu, kangi unketelela iligalasi. Muketile?

Lilino, u Urim gwa Thumimu āpayikigwága pa kipambaga kya Aaroni, *apa*, kangi u Urim gwa Thumimu kyasyungutilaga pamwanya pa mabwe. Kangi abene bakipayikaga ikyene mu tempeli. Kangi akabalilo kako abene bakāsisimikisye'mma, abene bābukaga pankyeni pa Kyala, mu lyāmulo, kangi u lumuli lwamulikaga pa yula Urim gwa Thumimu, iki, kali ubwene bwa bwigane bwa Kyala, pamo mma. Lilino, akabalio kako u Urim gwa Thumim akāmukaga mma. . . Lilino, kula kwāli ko kwamula ukutalule ukufuma kwa Kyala.

Lilino, u Urim gwa Thumim ugwa mwisyugu; undagusi ikwega umpila gwa mandalasi, ukwimilila Kila; i kimanyisyo ikisyobi. Kyala ali mu butatu; amaka ga Kyala gali mbutatu. Kangi u mōhesi ali mbutatu, kangi a maka gake gali mbutatu. Kangi une mbagile ukusisimikisya ni li Bangeli. Kangi ukuti Urim nad Thumimu, i. . . āli mwene yu mpila gwa mandalasi ukuti u mōhesi ikubombela. Kangi u nsololi unsyobi ku myuma kuno umwisyugu, uyu uswe tulinagwe nugwe, pamo, al alinkwega ubuyo bwa nsololi, pa lubafu lwa mōhesi. Muketile ifi une ngusanusya?

⁹⁹ Lilino, polelo, u Urim gwa Thumimu umwisyugu yo i Bangeli ili. Linga u munduyumo atwele u busololi pamo i njosi, kangi ikyene kitikufwanikisania pamo kitikukobela ni Bangeli lya Kyala, ikyene kyo kyabutungulu. Komma ukukyitika ikyene.

¹⁰⁰ U nnyamba ikwisa kwa une pakaya patali mma, ukufuma ku India, kūko une ngwitendekesya ukubuka, undumbilili unnunu unnini. Umwene alinkuti, “Nkundwe Branham, une nisile kunokuno kuno.” Alinkuti, “U nkikulu āli nu Mbepo Mwikemo, kangi,” alinkuti, “umwene āli itolo nkikulu nnoge ukukinda-bosa, nnunu ukukinda-bosa.” Umwene alinkuti, “Kangi umwene ālyegigweko kana kosa, kangi umwene itugasyaga nu ndume gwa kina. Kangi une ndinkuti, ‘Ena, ikyo kibagile ukuya bulubule, Ntwa?’” Kangi alinkuti, “Une nābukile kwa Mwene nukuti, ‘O, lwimiko kwa Kyala!’ Alinkuti, ‘Aleluya! Ntufye u Ntwa!’” Itolo yumo ugwa luko lula, umwe mumenye. “Alinkuti, ‘Aleluya! Ntufye u Ntwa!’” Alinkuti, “U Ntwa ambulile une, ‘Apa, Une ngukupaga ugwe i njosi.’” Kangi alinkuti, “Une nāgogwile ukuti unkasi gwangu, une nālimbwene umwene ikwitugasya mbulogwe. Kangi umwene alinkwisa ukugomokela kwa une nukuti, ‘O, ngimba ugwe kwisakunswaga une, Victor? Ngimba ugwe kunswaga une? Une ngabombile. . .’ ‘Fiki,’ une ndinkuti, ‘naloli, une ngwisakukuswaga ugwe nukukwega ugwe kangi.’” Umwene, “Lilino, ikyo kyo iki une nābombile.” Alinkuti, “Kéta, une nunhobokile.”

101 Une ndinkuti, “Victor, injosi yako yāli namaka-gosa nnyafu, loli u mōhesi āyipele kwa ugwe.”

Umwene alinkuti, “Nongwa ya fiki?”

102 Une ndinkuti, “Yikufwanikisania ni Lisyu lya Kyala. Umwene yo ikwitugasya mu bulogwe. Naloliloli. Umwene akabagila ukwitugasya na banyambala bana. Kotalusya. Umwene ikuleka kila nukugomokela ku gwakwanda, umwene yo mbibipo fiyo ukukinda na mumo āyilile pakwanda. Umwene ikufimbilisigwa ukwitugasya pamwene, u bumi bwake bosa.” Une ndinkuti, “Ugwe umenye ikyo kitikufwana ni Lisyu lya Kyala. Polelo umwene... Injosi yako yabutungulu.” Une ndinkuti, “Iyene yitikufwana na Iki.”

103 Kangi akabalilo kako u nsololi āpele u busololi, kangi abene bāyobile, kangi bālongaga ukukéta linga ubusololi bula bwāli bwa bwanaloli, abene bābikāga ubwene pankyeni pa Urim gwa Thumimu. Kangi linga i Lisyu lya Kyala lyāsopile imuli pa Urim gwa Thumimu, polelo ikylene kyali naloliloli, Bwanaloli. Kangi linga u nnyambala ikupa ubusanusio, ikupa injosi, ikupa i kindukimo ikya i Bangeli, kangi, pamo i kindukimo pamo ikingi, kangi ikylene kitikufwanikisania ni Bangeli lya Kyala, ikylene kyabutungulu. Pala po alipo u Urim gwa Thumimu umwisyugu. Lisyu lya Kyala likuyoba, kangi ikyo kyo kotalula Lisyu lya Kyala, bo yu Urim gwa Thumimu āli bo i Bangeli likāli likasimbigwa. Amen! Aleluya! Une ngwipilika mu luko lwa bwiputi papapa lilino. Komma ukunyega une unumilisi, linga umwe mukubomba. Une mmenye, une mmenye kūko une ndiko. Une ngaya ndemafu. Uko ko kotalusya.

104 Apa po bulipo Bwanaloli, i Lisyu lya Kyala! Une ndikupasya lo luko luki ulwa njosi ugwe gwāli nayo, pamo luko luki ulwa busololi ugwe upele, linga ikylene kikaya Lisyu lya Kyala, ikylene kisobi, linga ikylene kitikufwanikisania ni Lisyu lila. Ulo lo ulu lutamio umwisyugu. Yumo ali ni njosi, yumo ali ni mboniboni, yumo ali nu lulimi, yumo ali nu busetuli; ikylene kibikile ikindu kyosa ukuya kifuluganike fiyo kangi kilikyosa, ugwe guli ni fipanga-fipaguke kangi ukubongotokana filifyosa. Ugwe kufimbilisigwa ukukitwala ikylene ukugomokesya ku lwalo lwabumalikisyo, kangi ilyo lyo Lisyu lya Kyala. Ikyo kyo kyabwanaloli.

105 Ifipanga fikuyengigwa pamwanya pa kimo, bikuti, “O, Yeso ikwisa pa falasi inyelu. Une mmenye. Une numbwene Umwene mu mboniboni.” Abene bikupela i kipanga kya luko lula. “O, aleluya! Umwene ikwisa pa libingo.” Abene bikukitendeka ikylene mu luko lula. Ukuswanyulania mosa, nukwipagula, nukukolelana yumo ku nnine, “ikufumbwa kya kihobe,” kangi “kubuyatilo bwa ngolo,” kangi filifyosa bo ifyo. Fiki, nkundwe, ikylene kikuguka ukunangisya, mbuyo bwa kwanda, indumbula yako yikaga ndalusye na Kyala mma

akabalilo kako ugwe kubomba kila. Uko ko kotalusya. Uswe twe bakundwe. Uswe tukufimbilisigwa ukumatana palikimo. Uswe tukulondana yumo nu nnine.

¹⁰⁶ Lilino kéta. Sauli āgomokíle nyuma, kangí umwene ikubuka kubufyuko kula. Umwene, Kyalá, āsanwisye ikisyo Kyake ukufuma ku mwene. Kangí umwene afyukile nukwakulálúsya na basololi. Abasololi balinkubuka nukugela ukusolola, kangí Kyalá alinkutumula, alunkusita kumpa imboniboni. U nsololi ikusōka panja, alinkuti, “Une ngabagila. Umma. Umwene akālimbulilémo une nakimo isya ugwe.”

¹⁰⁷ Ena, polelo umwene alinkuti, “Ntwa, ugwe mbapo i njosi.” Ikilo ukufuma ikilo, injimo nayimo ukwisa.

¹⁰⁸ Polelo umwene ikubuka ku Urim gwa Thumimu, kangí umwene alinkuti, “O Kyalá! Une ngelile abasololi, une ngelile i njosi, lilino Ugwe ndula une. Ngimba Ugwe kubombaga ikyene?” Tumula ikyene mosa, nalumo u Lumuli ukumwekuka na panandi.

¹⁰⁹ Polelo umwene alinkwinogona isya undosi, gwapási, umbikigwa pási. Kangí umwene alinkubuka ku mwene, nukwafulila mula nukwifisa mwene. Kangí undosi uyu ikusoka panja nukukōlela pala u mbepo gwa Samueli.

¹¹⁰ Lilino, une mmenye iki umwe mukwinogona. Bingi bātíle, “Yula akāli Samueli mma.” Loli i Bangeli liyobile ukuti āli Samueli, kangí ikyene āli Samueli. Kwakuswigisya mumo umwe mukukikolela ikyo, bule ikyene? Loli yula āli Samueli. I Bangeli lyātíle umwene āli.

¹¹¹ Kangí u ndosi yula ābagile ukunkolela umwene pala, kangí umwene ālinkolíle u Samueli. Kangí Samueli āli pa buyobumo ubungi, loli āli go mabyebe ga iki kyabombigwaga, kangí pópe alimile ni kufunga kya nsololi pa mwene. Polelo, nkundwe, akabalilo kako ugwe kufwa, ugwe ukafwa mma, ugwe uli nu bumi ku buyobumo, ku buyobumo ubungi.

¹¹² Unko une nīme itolo ku miniti, ukwega u bufundamisyétano ubu pási itolo mu kayabo kanini. Unkikulu āli lisyetano, lolu umwene āli mu kukolelana nikifuki ni kisu kya misyuka. Lilino, umwisyugu, balipo bingi bamwambepo aba bamenye naloliloli fingipo ukufwana ni kisu kyamisyuka ukukinda abandu aba bikwikolela bene ukuya Bakristi, loli umwene āli lisyétano. Mu tubalilo twa i Bangeli ikyene kyāli kindu kilakila.

¹¹³ Akabalilo kako Yeso āli apa pa kisu, bālipo bala abīyobe na bafunda na bamanyisi, bamo mwa bakomu ukukinda bosa aba bālipo, ukufuma ma seminale amanunupo ukukinda uswe twābagile ukutwala umwisyugu. Kangí abikemo, abanyambala abafumuke, abene bafimbilisigwaga ukuya. Linga umu Levi ālyagigwe, umwene afimbilisigwaga ukuya nsitabusobi, ngolofu mu njila yiliyosa. Kangí pópe u nnyambala yula āmenye nakamo akanywamupo isya Kyalá ukukinda imbeba yāmenye isya filato-

fya-mmatalala. Akabalilo kâko Yeso ikwisa, umwene âtoligwe ukummwagania Umwene, kangi umwene âlinkôlile Yeso u “môhesi.” Umwene alinkuti, “Umwene yo Bezezebabu, undagili gwa môhesi.” Ngimba ikyo kotalusya?

¹¹⁴ Kangi apa ikwisa u luko lwa nsyétano ugwapási ukukinda-bosa, uyu âlimpinyile u nnyambala panja kwisilia mmasyeto, kangi kilikyosa, kangi abene balinkukôléla panja. U môhesi mwene âyobile, “Uswe tumenye ukuti Ugwe gwe Ywani. Ugwe gwe Mwanundumiana gwa Kyala, u Mwikemo Yula.” Ngimba ikyo kitalusye? Abalosi abakikulu na balosi bakinyambala, imiséano, bammwaganiaga Umwene u Mwanundumiana gwa Kyala; akabalilo kako abalumbilili abamanyi, bafündakyaala ba ku seminale bammwaganiaga Umwene ukuya Bezezebabu. Kyo kiliku iki kyatalusyaga, u môhesi pamo undumbilili? U sétano âli. Kangi, nkundwe, ukwene kukasanuka fiyo mma umwisyugu. Abene batikugagania a maka ga Kyala.

¹¹⁵ Kali bo bwingi buki ubwa bumanyisi ubu umwe muli nabo, ugwe ubagile ukukubila-ing’oma mwa ugwe. Kyla akaya mmasyu amanywamu mma. Kyala âli mu ndumbula iyabwanaloli. Ugwe ubagile ukwima apa, ukuyoba amasyu amanywamu, ngati ngamanya fiki, ikyo kitikukutwala ugwe kifukiko kwa Kyala. Ugwe ukabagila ukwima nukwandisya mumo ubagile ukwandisya-kwandisya ubulumbilili bwako nukuyoba i findu ifi, ifi fitikukutwala ugwe kifukiko kwa Kyala. Ugwe ubagile ukumanyila u dikishonale mpaka ugwe kugon’utulo na yumoywene, kangi ikylene pópe kitikukutwala ugwe kifukiko kwa Kyala. Indumbula indâmbike, iyipe, mbupepe, yo iyi yikukutwala ugwe kwa Kyala. Kangi kila kyo kyabwanaloli. Amen! Indumbula indâmbike, Kyala ikugana. Lilino kisitakupasya linga ugwe ukabamanya aba ABC bako, kila kitikupela ubukindane bumo. Itolo indumbula indâmbike! Kyala ikwitugasya mu ndumbula iyakwiyisya; komma ubumanyi, ikylene kikaya mmasukulu, komma ubufundakyaala, komma mmabuyo gosa amakindanekindane aga; komma mmasyu amanywamu, pamo komma mmabuyo agaiyolo amanunu. Kyala ikwitugasya mu ndumbula indâmbike. Kangi mumo ugwe kwibongotola gwimwene pási, mumo kuyampepe, mo mumo ugwe ubagile ukuya nkulumbapo mbuketelo bwa Kyala.

¹¹⁶ Unko une mbapepo umwe i kindukimo. Une ngukéta imigunda gyinu gîswile ni ngano panja pala. Untu umwisulano gwa ngano bwila gukwinama. Akamela akanini akaiyolo kikwima mmwanya pala, nukwelela ukusyungutila ngati akene kamenye filifyosa, akene kakaya nakyo ikylene mu ntu. Iyo yo njila na ba miana bingi aba aba bikwinogona abene balinakyo ikinywamu kyosa mu ntu gwabo, kangi nakimo mu ndumbula yabo, palema. Untu umwikemo gwisakwinama ku Maka, ukummwagania Yeso Kristi ukuya Mwanundumiana gwa Kyala, nukwitika imbombo Syake.

117 “Kangi Umwene yo yulayula, mmayolo.” O, abene bakummwagania Umwene, naloli, mbuyo bwa syambukulu. Loli ikylene kikaya kindu kya syambukulu mma. Abandu bikwima mmwanya nukuyoba, “O, une ngwitika Pentekosti, akabalilo kako abene bāli nu kōneléla ukukulumba ni findu bo ifyo,” kangi nukusingula u moto. Unnyambala uyu ikufwa ni mbepo akabagila ukulungula nu moto unsinguligwe. U moto unsinguligwe utikulungula. Kila kyo iki abene bāli. Ngimba ikyene kyo fiki umwisyugu, linga Umwene yo yulayula mmayolo, umwisyugu na bwilanabwila? Ugo go moto unsinguligwe. Umwinitu yumo ikūma nubutalalifu, kuyoba, “Kéta ku moto unywamu gula ugu abene bāli nago.” Fiki, kila kitikukulungusya ugwe.

118 Iki abene bābobile pa Pentekosti, iki abene bali nakyo ku bwandilo bwa Lwitikano, uswe tulinakyo umwisyugu! Kangi mwa nakalinga mumo Kyala ikufitendekesya ifindu mosa, kangi i Kipanga kikwitugasya palikimo, u Kunyakiligwa kukwisaga. Loli uswe tukutoligwa nukuya nu lwitiko ku bubumbulusyo Bwakyala, kōpe nukwene u Kunyakiligwa, panongwa yakuti uswe tuniongotoligwe mosa, yumo injila *iyi* kangi yumo injila *yila*. “Dokotala *Gwakuti-na-gwakuti* āyobile Ilyene lyāli *iki*. Ena, undumbilili gwangu āyobile Umwene āli *Iki*.”

119 Akabalilo kanandi aka kakindilepo, u nkikulu yumo āyobile, “Umwene yo nsyobi itolo.” Alinkuti, “U mputi gwangu ambulile une lulo.” Une ngunyonywa umputi gwake angali isile ukusuluka kuno kamokene, uswe angali tuketile yo ywani unsyobi. Ena. Uswe twisakuketa yo ywani usyobi. Isaga kigela ikylene.

120 Apa komma kabalilo katali mma, mu Harlingen, Texas, uswe twāli nu lukomano kula. Kangi abene bāli ni fimayilo ifinywamu, posa panja mmagali ikilo kila akabalilo kako une nābukileko kula, balinkuyoba ukuti aba FBI bāli kula ukumbika pabwelu une ukuya nsyobi. Polelo undindwana unnini ābumbulusigwe mmwanya mu Texas kula kubuyo bumu. Umwene āli pabutali mmwanya, kangi, une—une ngusakikisya, ukufwana amamailosi elifu yimoyene, kubutali ukusyungutila Panhandle. Kangi kuno kwāle kubutali pási mu Harlingen, pási ku mpaka. Nkundwe Baxter isile, alinkuti, “Nkundwe Branham,” alinkuti, “ugwe ukabubonamo siku u luko lwa bufuhuganiko pási pala, ukufwana abandu maelifu mana pamo mahano.” Kangi alinkuti, “Kangi polelo, mosa ukusyungutila, aba FBI bikwisa ukukōla ugwe pa kigemo ikilo iki, nukukubika ugwe pabwelu.”

Une ndinkuti, “Ena, une naloliloli nhobwike isya ikyo.”

121 Alinkuti, “Ugwe umenye akalindwana kala aka kābumbulusigwe ikilo ikingi?”

122 Une nīsaga kukāya ukufuma...ukubuka nkyumba kyangu. Une ndinkupilika i kindukimo kikukúta, kangi

ndinkukelengania. Une ninogonaga ukuti lumo yumo akomigwaga. Ikyene kyāli ndindwana. Kangi une ndinkukéta kunyuma. Une ndinkuti. . . Kangi une nāgomokīle ku nyuma, une ndinkuti, “Ngimba kitamisye fiki, Mama?” Kangi utwene twāli tulindwana tubili twīmīle pala, ukufwana ifyinja kalongona-fihano-na-fibili, kalongo-na-lwele mbukusi, yumo na yumo, amaboko gabo ukusyungutula yumo nu nnine, bikukúta.

¹²³ Alinkuti, “Nkundwe Branham!” Une nāmenye pala ukuti abene bālimenye une. Balinkuti, “Uswe, une nuntwele umwene injila yosa ukusuluka pási kuno.” Alinkuti, “Umwene abagisenye ukubuka ku nyumba ya basyuta’ntu.” Kangi u ndindwana āli mu lukomano lwangu ku Lubbock, Texas. Kangi alinkuti, “Une nāmenye linga une ngutwalaga siku umwene ukusuluka kuno kangi ugwe ubagile ukuya nalo u lwiputo ku mwene, une ngwitika Kyala ikumbumbulusya umwene.”

¹²⁴ Ena, une ndinkwinogona, “Lo lwitiko luki!” Kangi une ndinkuyoba, “Ena, lilino, kalumbu, ngimba ugwe ubagile ukuntwala umwene. . .” Kangi itolo pala une ndinkuti, “Ugwe gwisile kuno mwigali ilya yelo ilya roadster, bule ugwe?”

Alinkuti, “Ena!”

Kangi une ndinkuti, “U mama gwako yo ndemale.”

Umwene alinkuti, “Uko ko kutalusya.”

Une ndinkuti, “Ugwe gwīngile ku kipanga kya Methodisti.”

Umwene alinkuti, “Ikyo kyo katikati bwanaloli.”

¹²⁵ Kangi une nātile, “Pa nsebwe ukwisa, ugwe kifuki angali upikwiike. Ugwe nu ndindwana uyu mwasekaga akabalilo kako umwe mwisaga ukusyungutula papa apene pāli sinda konkiriti kangi sinda mabwe, kangi ugwe gwasyumbutukaga pa nguto.”

Umwene alinkuti, “Nkundwe Branham, ikyo kyo bwanaloli!”

Une ndinkuti, “Kangi, ISI SYO IKUTI U NTWA, u ndindwana uyu abumbulusigwe.”

¹²⁶ Ilisiku ilikonge umwene ōkyaga akaya mosa, ukubabula aligwesa, ukubuka ukusyungutile isya ikyene. Ena, abene bakalimmenye umwene kula, ukuti kali umwene āli nkayilo kala pamo mma. Kangi polelo i lisiku lila une. . . Nkundwe Baxter alinkuti, “Nkundwe Branham,” alinkuti, “abalindwana bala bali pási pala bikupangania ifyombo fyabo.” Kangi iki kyo kindu kimokyene iki umwene akāmenye iki une nāmenye. Ihela syitu syabukile ukusuluka pási. Une ngālimmwitikisyemo umwene siku ukuyoba isya ikyene. Loli yumo mwa balindwana bala bābikilemo amadola bamia lwele na mia yumo nkati mula—nkati mula mukyābupi ikilo ikitasi kila, kangi ukubika ubukabi bula pamwanya. Lilino, umwene akāmenye, umwene akamanya ikyene mpaka na mwisyugu, loli une nāmenye

ikyene. Muketile? Kila une . . . Kyala ālimbulile une ukuti ikyene kikuyaga kanunu mosa.

¹²⁷ Kangi Nkundwe Baxter alinkuti, “Nkundwe Branham,” alinkuti, “ugwe kinunupo unyitikisye une ndendeke ulukwabo lwahela panandi.” Alinkuti, “Abene bāli nabo bamo mwa aba apa ababumbulusyi Bakyalala pási apa aba bo itolo bākwabaga abandu aba.”

¹²⁸ Une ndinkuti, “Nakimo. Umma, nkulumba. Ugwe utisakubombamo ikyene. Nkundwe Baxter, akabalilo kosa ugwe kubomba ingwabo sya hela bo ulo, aka ko kabalilo kako ugwe na une itolo tukuponania amaboko ga yumo nu nnine ukuya bakundwe, une ngubukaga nimwene.” Muketile? Une ndinkuti, “Ugwe komma ukubomba ikyo.” Une ndinkuti, “Kyala yo mwene ng’ombw pa fyamba elifu, kangi kilikyosa Kyake. Une ndi Gwake. Umwene isakumbakikisyaga une.”

Umwene alinkuti, “Umma ndaga.”

¹²⁹ Kangi ikilo kilakila umwene āyobile, “Nkundwe Branham, keta kuno. U munduyumo . . . Keta kuno! Apa yilipo i nevlupu nkati muno, insita ngamu pa yene, yili na amapepala lwele na limolyene ga madola mia yumo nkati mwake. Itolo isi uswe tukulondigwa ukufikapo.”

Une ndinkuti, “Nkundwe Baxter.”

Umwene alinkuti, “Hobokela une.”

¹³⁰ Polelo une nāmenye ukuti āli ndindwana yula. Polelo pala—pala i lisiku ilikonge, Nkundwe Baxter alinkuti, “Nkundwe Branham, abene bali pási pala bikupangania imyenda gyabo, bikukúta.”

Une ndinkuti, “Ngimba fiki fitamisyey?”

Alinkuti, “Ugwe kinunupo bukaga pasi nukubaketa abene.”

¹³¹ Une ndinkubuka pási ku kyumba kūko abene bāli. Une ndinkuti, “Ngimba kyo kyumba kiliku iki abene balimo?” Une ndinkubuka ukusuluka kula nukukung’usya pa kifigo. Une ndinkubapilika abene bikukúta. Une ndinkukung’usya pa kifigo, kangi u ndindwana alinkwisa ku kifigo, umwene alinkuti, “O, Nkundwe Branham, une nsulumenie fiyo.” Umwene alinkuti, “Une mbelile kwa ugwe ulutamio losa ulu.”

Une ndinkuti, “Lutamio? Kitamisyey fiki, kalumbu?”

Umwene alinkuti, “O, une mbegile aba FBI ukukufwima ugwe.”

Kangi une ndinkuti, “O, ngimba uko ko kotalusya?”

¹³² Alinkuti “Ena.” Alinkuti, “Une ngusakikisya une mbikile ubuketi ukukindilila fiyo nkaya ukusyungutila umwisyugu, na filifyosa.”

Une ndinkuti, “Umma.”

¹³³ Kangi umwene alinkuti, “Nkundwe Branham, aba FBI bali kulakula, bali ukukilania kula, bikuya pakukubika ugwe pabwelu ikilo iki.”

¹³⁴ Une ndinkuti, “Ena, linga une—linga une ngubomba kalikosa akasobi, une ngulondigwa ukubikigwa pabwelu.” Muketile? Une ndinkuti, “Naloli. Linga ukulumbilila i Nongwainunu kukulondugwa ukubikigwa pabwelu, ena, unko uswe tubombe ikyene.” Muketile? Une ndinkuti, “Une—une—une ngwitugasya ukwisila i Bangeli ili, kangi iki i Bangeli ili litikuyoba...Ili lyo kwiponesya kwangu, papapa apa.” Muketile? Kangi une ndinkuti, kangi umwene. . .

Umwene alinkuti, “Ena,” alinkuti, “Une nsulumenie ukuti une nābombile iki une nābombile.”

Une ndinkuti, “Ugwe ukābombilemo siku nakimo, kalumbu.”

Umwene alinkuti, “Ena, ngimba ugwe utikutila ukubuka ukukilania kula?”

Kangi une ndinkuti, “Umma.”

Umwene alinkuti, “Ena, aba FBI bali kula.”

¹³⁵ Une ndinkuti, “Ena, une nali nabo abene bikwisa mu lukomano lwangu pabutasi kangi abene bapindikaga.” Une ndinkuti, “Tata. Al Farrar. . .”

¹³⁶ Kaputeni Al Farrar, mwe bingi ba umwe mumenye isya lupinduko lwake kumwanya kula mu Tacoma, Washington, apokigwe, palapala pási ku buyo bwakutusulilako. Ikwisa mu lukomano, umwene ātile, “Une nunkongesise u nnyambala uyu ku fyinja fibili. Kangi une mbilike isya bukabi, kangi une nākiketésyaga ikyene, kangi nābukile ukukinda kulikosa.” Kangi alinkuti, “Ikyene kyo Bwanaloli, umwe mutikupilikisya ku mumilisi ikilo iki, umwe mukupilikisya ku Bwanaloli.” Alinkuti, “Yumo mwa banyamba bala mbupōlisi, ukuti une nāli nu dokotala ukunketa u mwāna gwake nukuntuma umwene ukukinda mu lukindi lwa lwiputo,” kangi alinkuti, “u mwana ābuligwe itolo katikati iki kyatamisye na kene, na iki kyābonike ku kene. Kangi alinkuti, ‘Mmsiku lwele akene kakigomokelaga ku sukulu,’” ugwa mbungo ya polio. Kangi alinkuti, “Pisiku lya lwele umwanike āgomokile ku sukulu.” Alinkuti, “Une nunkongesise umwene ku fyinja fibili,” pankyene pa bandu maelifu kalongo. Pala ikyene kyo kyosa. . . Pala po ikifwani kya ikyene, ndukomano lwa ku Seattle, mwa—mwa buku gwako. Umwene alinkuti, “Une ngulond umwe mwesa ukumanya ukuti umwe mutikupilikisya ku ubwaitolo bwa bwiputi bumo mma. Umwe mukupilikisya u Bwanaloli.” Kaputeni Al Farrar. Kangi i lisiku ilikonge une ndinkundongosya umwene kwa Kyala, kangi umwene alinkwambilila u losyo lwa Mbepo Mwikemo, mbuyo bwakutusulila, pási mbuyo ubunywamu panja pala.

Une ndinkuti, “Lumo u miana uyu isakubombaga kilakila.”

Polelo umwene alinkuti, “Ngimba ugwe kutila ukuya pala?”

¹³⁷ Une ndinkuti, “Ukutila? Fiki, naloliloli umma. Naloliloli umma. Ngimba une fiki njege gwalutende napápo u Kyala ālindumile une ukubomba ikylene? Umwene yo Mwene ikulwa ubwite, komma une.” Polelo une ndinkuti, “Lilino, une ngulonda mwesa ba umwe ukuya kubutali.” Kangi polelo . . .

¹³⁸ Uswe tulinkubuka ukukilania ku lukomano ikilo kila, u buyo bwaliswile mosa. Kangi u nkyungaji pala ikusōka, alinkuti, “Ngindikigwa Branham, une mbapālile abāna kalongo aba kiMexico.” Alinkuti, “Kéta apa, ‘Ngindikigwa Branham ukuyweluligwa ikilo iki na ba FBI, u mumilisi umwiputiputi,’” pamo ikindikimo ikingi bo ikyo. Kangi alinkuti, “Ikyene kili pa galigosa amagali gala. Ukusōsyapo . . .” Alinkuti, “Une mbapālile abāna kalongo aba kiMexico, bikusōsyangapo ifyene fyosa nukufibika pa bwa apa.” Alinkuti, “O, une ngwipilika ngati linga une mbagile ukunkóla u miana yula!”

¹³⁹ Une ndinkuti, “Komma ukupasya, nkulumba. Kyala ikunkólága umwene.” Muketile? Une ndinkuti, “Ndeke itolo umwene pamwene.”

¹⁴⁰ Polelo umwene alinkwisa pala. Kangi ikilo kila akabalilo kako uswe tukwingilaga, une ndisakwibwámo siku ikylene, ukwenda mu kyumba kila. Une . . . Nkundwe Baxter ālimbile *Itika Itolo*. Umwene alinkuti, “Lilino, u Nkundwe Branham ikuyoba ikilo iki ukuti uswe tusōke mu nyumba iyi.” Alinkuti, “Une ngubukaga mu nyuma ku nyuma kubumalikisyo nukwitugasya pási.” Umwene alinkuti, “Abene bitendekisye ukunjwelula umwene ikilo iki apa pa kigemo.” Umwene alinkuti, “Une numbwene umwene mu bwite ingafu nyingi, kangi ngētíle Kyala ikwega u buyo bwa umwene.” Alinkuti, “Une—une ngubukaga itolo ukwakwitugasya pási.”

¹⁴¹ Une ndinkufyuka. Une ndinkuti, “Une nābalaga itolo akakalatasi kanini apa ukuti kūko une nāyaga pakuyweluligwa ikilo iki ku kigemo kuno.” Une ndinkuti, “Une ngulonda ababombi ba FBI lilino ukwisa kunkyeni nukunjwelula une pamwanya apa pa kigemo.” Une ndinkuti, “Une nimile apa mu buponesyo bwa Nongwainunu; une ngulonda umwe mwise kangi munjwelule une.” Une nāgūlfile. Une ndinkuti, “Lumo abene bakafika apa na lilino.” Une nāmenye apa une nāli. Umwene ālinnangisye une nkyumba kyangu kwisilia, iki kyatigi kibonekege, bo ngāli ngasumuka, umwe muketile. Kangi une ndinkuti, une ndinkuti, “Lumo une ngugūlilaga itolo pakayabo kanandi. Lumo uswe twimbe ulwimbo?” Kangi yumo alinkwisa pamwanya pala nukwimba ulwapmwene.

¹⁴² Une ndinkuti, “Tata. FBI gwambombo, ngimba ugwe uli nkati pamo panja? Une ngugūlila ukuti njweluligwe. Ngimba ugwe ubagile ukwisa kunkyeni?” Nayumo alinkwisa.

Une ndinkuswiga ko kugu ikyene kyāli. U Ntwa ālimbūlīle une ukuti ikyene kyāli fiki. Ikyene kyāli balumbilili babili abagomokela-nyuma, kangi une—une nāketesyaga. Une ndinkugubona unsyungulu untītu mu nguto. Une nāmenye pápo ikyene kyāli. Une ndinkuketa ukukilania kula, kangi ugwe ne gulinkwenda mulamula mmwanya nukubuka mmwanya nkyuma kyakwipayika bo ulu. U nnyambala afwele i suti ya bluu, yumo afwele imfubifu.

¹⁴³ Une ndinkuti, “Binangu, akayapo nayumo FBI. Ngimba fiki ifi FBI ali nafyo ukubomba nu kulumbilila i Bangeli?” Une ndinkuti, “Naloliloli umma. Abene bakāli babombi ba FBI babili ukunjwelula une. Loli, apa po kulipo ukuywelula, pala abene bitugesye palapala mmwanya pala, bala balumbilili babili palapala pala.” Kangi abene balinkwibilila pási. Une ndinkuti, “Komma ukwibilila pási bo ulo mma.” Kangi babili ba abene banywamu aba kiTexasi bayaga pakubuka pamwanya nukubakamata abene. Une ndinkuti, “Umma, bakundwe, iki kikaya mbombo ya mbili ni lilopa mma, itolo itugasya kimyemye. Kyala isakupakikisyaga isya ikyo.”

¹⁴⁴ Une ndinkuti, “Lilino, bakundwe, keta, akabalilo kako umwe muli pamwanya apo, ketela kubwa kuno.” Une ndinkuti, “Linga . . . Umwe muyobile ukuti une nāli Simoni undagusi, pási pa bulosi, une nābalogaga abandu.” Une ndinkuti, “Linga une ne Simoni undagusi, polelo umwe mwe banyambala ba Kyala. Lilino umwe mwise pási pa kigemo iki. Kangi linga une ndi Simoni undagusi, unko Kyala andike une mfwe. Kangi linga une ndi nsololi gwa Kyala, umwe mwise pási kangi unko Kyala abatike umwe mfwe. Lilino uswe twisakukétaga ywani yo ntalusi pamo nsobi. Lilino umwe isaga pási. Uswe tukwimbaga ulwimbo.” Ukusōka panja pa nyumba yila abene balinkubuka, kangi uswe tukababonamo kangi siku ukufuma pala. Muketile? Une ndinkuti, “Isaga kuno. Linga une ne Simoni undagusi, unko Kyala āndike une mfwe. Kangi linga une ne nsololi gwa Kyāla, polelo Kyala isakubatikaga umwe mufwe akabalilo kako umwe mukwisa ku kigemo iki. Linga une ne bwanaloli pankyeni pa Kyala, Kyala isakubalekaga umwe mfwe pa kigemo iki.” Abene bāmenye kanunupo. Uko ko kutalusya. Abene bāmenye kanunupo. Abene bāpilike ukufuma ku mabuyo agangi. Uko ko kutalusya. Polelo komma siku ukwinogona loli iki Kyala yo akāli Kyala. Umwene ikwamula.

¹⁴⁵ Lilino, uyu undosi gwa ku En-dor, umwene alinkukōlela u mbepo gwa Samueli. Kangi Sauli alinkuyoba kwa Samueli. Lilino, ugwe ubagile ukuswiga bulebutu ikyo kibagile ukubombigwa. Ikyene kikabagila ukubombigwa umwisyugu. Umma, nkulumba. Panongwa yakuti, i lilopa lya ngambako ni mbene lyāgūlīlaga ku kabalilo ka kufwanikisigwa. Akabalilo kako u nnyambala āfwile amasiku gala . . . Balumbilili, ndula une linga une ngwinogona Ikyene kyo kutalusya. Akabalilo

kala u mundu āfwile, umwene āfwile pási pa buponesyo bwa kinyamana, kangu u moyo gwake gwābukaga ku Paradiso. Kangu kula umwene itugasysaga mpaka kila, ku i—ku i Siku lya Butabulo. Kangu u moyo gwake gwali nkati mula.

¹⁴⁶ Unko une nsimbile umwe ikibonesyo kinini apa. Balinga aba babalile akapango kangu, pamo a kapango aka abene bāsimbile ukufwana na une mu *Reader's Digest* apa, ukusyungutila mu ubufumusye bwa Okutobala, Novembala? Umma ndaga. Ngimba umwe muketesisye mumo ikyo kyāyilile? Ngimba umwe mwaketesisye, ukufwana imilungu mibili pamo mitatu pabutasi pa apo, iki nyuzi ikukulumba ikifumuke apa iki kigeligwe ukufuma ku kabalilo katali aka kakindilepo, umwene, Mama Piper. Ngimba yumo aligwesa abalilémo kila, akapango ka Mama Piper mu *Reader's Digesti*? Ngimba ikyene kikaya kihesya, mumo imbepo ibili sila . . .

¹⁴⁷ Ngimba kabalilo kalinga aka uswe tuli nako? Komma loli itolo panini. Une ndi malongo mabili ukufuma, itolo une ngufimbilisigwa ukubopesya. Une mmenye umwe muli . . . Keta, nhobokela une ku miniti yimo.

¹⁴⁸ Umwe mumenye, pala bulipo—pala bulipo ubutungulu. Buliko ubwanaloli nu butungulu ubwa kilikyosa. Linga une ngukupu ugwe i dola yimo, kangu une nguyoba, “Ngimba yiliko i dola innunu?” Kangu ugwe ubagile ukuyikéta iyene, iyene yibagile ukuboneka kifuki fiyo bo i dola yanaloliloli pamo ugwe ukabagila ukuyitika iyene. Ngimba uko ku kotalusya? Polelo iyene yibagisenie ukuya naloliloli ikyakwegelela ikinunu.

¹⁴⁹ Kangu linga Yeso ātile imbepo sibili mmasiku gabumalikisyo sikuyaga kifuki fiyo mpaka ikyene kikusyobaga na balabala a Basaligwa linga kibagisenie, abandu abiputiputi. Lilino kumbukilaga. Lilino, fikayako nafimo panja pala mu bene ifyaiyolo fita- . . . fyu- . . . fitalele, fyumu. Panja abene bali itolo nu bubumbe bwa bunyakyala, umwe muketile. Loli imbepo sibili isi, imbepo isyanaloli, sikuyaga kifuki fiyo mpaka ikyene kikusyobaga a Basaligwa balabala, mumo abene bābombelaga pa lubafu nu lubafu mmasiku ga bumalikisyo. Ngimba u Yeso akāyobile ikyo? Umwene ābombile.

¹⁵⁰ Lilino ketesya, binangu, une nguyaga pakubasimbila umwe ikibonesyo kinini. Une ngulonda mukéte kuno itolo pa miniti. Kangu mbapo une ubipilikisye bwinu busitakuyabana, panongwa yakuti une nguyaga pakubapa umwene isyambupingamu, kangu polelo umwe mwisakukibonaga ikyene.

¹⁵¹ Lilino, mu *Reader's Digest*, ikyene kyāsimbile pa mwanya pala, une nālimile panja pala, uswe twāli na bandu maelifu-mabili-na-bamia-bahano-na-babili ukwiputiligwa, bimile panja pala. Umwe bala akapango. Kangu u nnyambala ālisile ukufuma ku Canada, kangu umwene āli nu ndumiana unnini uyu āsókile ku kipatala kya Mayos' kangu John Hopkins, i mbungo

imbibi ya bōngo iyi yakwabaga utuboko twake utunini nkati bo *ulu*, kangi ukukwaba utulundi twake pási pa kene. Kangi abene balinkuti, “Bukayapo bópe nubupânje pamo nakimo kyābagile ukubombigwa.”

¹⁵² Polelo umwene alinkwega akene ukugomokela ku Canada. Umwene alinkuti, “Une ngāli ngakyápígwa.” Umwe agaga ubufumusyeye bwa Novembala ubwa *Reader’s Digest*, kangi akene kikukoleligwa u—u—*Ikiswigo kya Donny Morton*. Kangi—kangi polelo alinkuyoba ukuti i, nkati mula, ukuti i—ukuti u nnyambala āyobile, “Une ngakyapigwa ngāli, panogwa yakuti une nummenye u mbumbulusi gwa lwitiko ugwa ngamu ya William Branham, uyu abatendike babili ba binangu aba bāli bamapuli kangi bakinunu ukuyoba nukupilika.”

¹⁵³ Kangi abene balingolile ukugela ukunyaga kũko une nāliko, mu—mu America. Kangi une nāli kula ku Costa Mesa, California. Kangi akene ko kapango, akabalilo kako umwe mukubala akene, itendekeyaga ukukúta. Akene kisakubongotola i ndumbula yako. Mumo umwene ābukile mu mfikoga sya matalala, na filifyosa ifingi, nu mwanike yula! Umwene ātile, “Gwandege, Donny.” Alinkuti, “Lilino, uswe tukaponjologwa mma.” Kangi u ndumiana unnini alinkutoligwa nukusekelela, nubukafu, umwene akomeligwe pási fiyo. Alinkuti, “Uswe tukaponjologwa mma, uswe tukuyaga pakunsuma Kyalā. Uswe tukubukaga ku nsololi gwa Kyalā nukunsuma umwene.”

¹⁵⁴ Popápo polelo abene balinkwisila ukukinda mmatalala. Kangi abene kubumalikisyo balinkufika pási pala, kangi u māma isaga na bene, kangi abene bakāli ni hela isyakufwana ukubuka pa ndege, polelo abene balinkungomosya u māma. Kangi u ndumiana nu gwise balinkufimbilisigwa ukwisa pa bāsi, kangi mumo abene bālyendile injila yosa ukufuma ku Winnipeg, Canada, ukubuka ku Costa Mesa, California. Kangi abene balinkwingila mula, basitahela, kangi u gwise ayobaga isyakuti āfimbilisigwaga ukusanusya amābi pa kene, undumiana unnini ali ni fyiŋja fihano-na-fibili pamo lwele mbukusi, itolo nubupelelesye nsitabutuli. Kangi mumo umwene akābagile...alinkutoligwa ukuya nu lusako ukulya pamo nakimo, kangi alinkuti u ndumiana gwake unnini uyu itolo ābagile ukumpilika umwene ikuyoba. Kangi umwene ābagile ukuketa mumo amaso gake gabonekelaga, ukuti umwene āli—umwene āgelaga ukusekelela, umwe mumenye. Kangi ukumanya ukuti umwene...Umwene āmbulaga umwene ifyakuboneka ifikindanekindani ifi umwene āfibonaga, mula mu America.

¹⁵⁵ Kangi akabalilo kako abene bāfikile mula, ku California, abene bāyobile ku ntuli gwabwendelo, iki umwene ālisile ukwagana. Umwene alinkuti, “Gwisile ukwagana nu Gwakyala fiki?” Kangi ikyālilalusyo ikinywamu.

156 Ena, ugwe ubagile ukwinogonela iki America āyobile isya ikyene, umwe muketile. Muketile, ikyo kyo uswe, muketile, “Uswe tuli bakomu fiyo! Uswe tumenye fyosa, umwe mumenye, kangi kukayapo ukulondigwa ukutubula uswe kalikosa. Uswe tulinakyo ikyene kyosa ikisimbigwe pási.” Muketile?

157 Polelo pala, polelo, “U Gwakyala fiki? Ukwisa injila yosa ukufuma ku Winnipeg, Canada?” Fiki, abene binogonaga ukuti kila kyāli kinyali.

158 Mulimosa, i kalatasi ya nyuzi yāyobilepo i—i ligali kangi lilinkuntuma umwene ukukilania kula. Kangi umwene alinkuti, bo abene bafikile ku lukindi, kūko ulwene lwāliko, yāyobile abandu maelifu-mabili-na-bamia-bahano-na-babili bāgūlilāga ukwiputiligwa. Loli yāyobile, akabalilo kako abene baketile ubulemale bo bula, undumiana ugwakuboneka-bunini, nu bāba umpelakisa yula ni kitili afwele, ikijasi kyāke ikilepukano, yātile aligwesa itolo alinkukwepuka palubafu nukumpa umwene ubuyo bwake. Akabalilo kake umwene ikutika i kigemo. . .

159 Ikyene kyo kulwana ni ndagilo ukusutania i kadi lya lwiputo. Yumo ikufimbilisigwa ukwisa ku lukomano nukwegga ikadi lwako gwimwene. Linga ugwe ukamatigwemo siku mu lukindi, kusutania amakadi ga lwiputo pa mundu yumo uyungi, i kadi lya lwiputo likutagigwa. Muketile? Panongwa yaktuti ugwe kufimbilisigwa ukwisa ukupilika i ndagilo nukumanya mumo fikuti tukwambilila iyene. Ikyene kili kwa ugwe. Ugwe ubagile ukummwegela u mundu yumo uyungi. Ugw kufimbilisigwa ukwisa ukwegga iyene gwimwene, ukuti ugwe upilike. Umundu yumo unkulumba alinkuti, “Linga. . .Ena, une ndikwitika fiyo mu kindu iki mma. Loli, lumo linga Umwene ikubumbulusyaga une, une. . .” Ugwe kuketa? Kangi polelo ikyo kikapela ukūmana pa kigemo, polelo abene itolo bikusalapo ikindu kila bo ikyene kikafika kula.

160 Polelo bo undumiana ālyandileko, pamo u gwise ālyandile pa kigemo, pankyeni pa bandu, Billy ālindalusisye umwene isya kadi lyake ilya lwiputo. Umwene akāli nalyo nalimo. Alinkuti, “Polelo une nsulumenie, nkulumba.” Alinkuti, “Ugwe kufimbilisigwaga ukugūlila.”

161 Umwene alinkuti, “Umma ndaga.” Alinkuti, “Une ngugūlilaga.” Alinkuti, “Une ngwegga ulusako lwangu bo aligwesa abangi, kokuti.” Alinkuti, “Une ngāmenye une nāfimbilisigwaga ukubomba iki.”

162 Kangi polelo une nāyobaga ku mundu yumo, ukwene kwabonike ukuti une nāpilike ikyene. Une ndinkumbona u tāta yula ikusōkapo, kangi une ndinkuti, “Ngimba kyātamisye fiki?”

Umwene alinkuti, “Umwene akāli nayo i kadi ya lwiputo mma.”

Kangi i Kindukimo kilinkuyoba kwa une, “Ntwala umwene agomokele.”

¹⁶³ Polelo une ndinkuti, “Ntwala umwene kuno.” Kangi u tāta alinkwisa pamwanya, kangi amāsosi gikusuluka pasi pa kisyo kyake, alondigwage ukumwegwa. Kangi umwene—umwene endaga pamwanya, kangi apa i *Reader’s Digest* yāyobile. Muketile? Une ngālālwisye amālālúsyo nagamo, loli nāketile mulamula nkisyo kya mwanike, ukukabula akanike kūko akene kafumileko, akene kātālile kāli ku Mayos’ Clinic, kangi fyosa ifya iki kyataisye na kene, na mumo kayilīle ububine akene, na filifyosa.

¹⁶⁴ Kangi polelo u tāta alinkwanda ukukūta, kangi alinkwanda ukusōkapo. Kangi yātile umwene alinkwanda ukusōkapo pa kigemo, kangi umwene alinkusyumbutuka, umwene alinkuti, “Uko ko kutalusya, nkulumba.” Umwene alinkuti, “Loli ngimba u mwanike gwangu isakuyamo siku mumi?”

¹⁶⁵ Une ndinkuti, “Ikyyo une ngabagila ukuyoba.” Une ndinkuti, “Itolo akabalilo.” Une nayibwene imboniboni yikuboneka. Une ndinkuti, “Ugwe utikulonda ukwitika iki, panongwa yakuti Mayos’ na Hopkins bosa-babili bayobile ubupanje bula bukabagile ukubombigwa pa bongo bula, loli une ngukubula ugwe iki ugwe ubombe. Ugwe, kilabo, ubuke itolo nu mwanike yuu. Nkati mwa masiku matatu ugwe kuyaga pakwagana nu nkikulua gwa nywili-nditu pa lukindi, kangi unkikulu yula isakulalusya ugwe fiki kiyamisye nu mwanike yula. Kangi polelo umwene isakubula ugwe isya dokotala yumo unnini ugwankisu panja apa yuu abagile ukubomba ubupanje, kangi ugwe utisakwitika ikyyene, panongwa yakuti aba Mayos’ bakakanile akene kangi bātīle, ‘Ikyyene kikabagiligwa ukubombigwa.’ Loli ulo lo lwene ulusako u mwanike gwako ali nalo, ukwisila mmaka ga Kyala, i kisa kya Kyala kangi u bupanje bula. Lilino, linga ugwe kunyitika une ukuya nsololi Gwake, buka kabombe mumo une ngukubulila ugwe.” Ukufwana nu kubika amāfilu pa Hezekiya, na fyosa bo ifyo.

Umwene alinkuyoba, umwene alinkusyumbutuka kangi alinkuti, “Ndaga fiyo ugwe.” Alinkusōkapo.

¹⁶⁶ Amasiku mabili pamo ukongelelapo gākindilepo, kangi umwene āli pasi pa lukindi ilisiku limo, kangi u nkikulu alinkusegelela, alinkuti, “Ngimba fiki fitamisye nu mwana gwako?”

¹⁶⁷ Alinkuti, “Akene kāli ni—ni mbungo ya bongo.” Kangi umwene ākindililaga ukuyoba bo lula. Kangi, ena, abene—abene binogona ikene kyāli nubusisya kinyali, umwe mumenye.

¹⁶⁸ Polelo umwene alinkuyoba itolo mu maminiti manandi i kindukimo kyābonike pala. Umwene alinkuti, “Nkulumba, une mmenye umunduyumo abagile ukubomba ubupanje bula.”

¹⁶⁹ Umwene alinkuti, “Nkikulu, kēta, Mayo Brothers batoligwe ikyyene kangi batīle ikyyene kikabagila ukubombigwa.” Alinkuti, “U nnyambala pamwanya apa āmwiputilaga panongwa

ya ikyene, ugwa ngamu ya Nkundwe Branham.” Alinkuti, “Umwene ātendike ulwiputo ku mwanike.” Umwene alinkuti, “Gūlila i miniti! Nywili-nditu, afwele ikikoti kya sūti ikifubifu.” Alinkuti, “Yula yo yuyo.” Alinkuti, “Ngimba u dokotala yula ali kugu?” Kangi umwene ālimbulile umwene. Alinkummwegela umwene kula kangi u dokotala ābombile ubupanje, u mwanike alinkuya kanunu.

¹⁷⁰ Lilino, ako kisile ukwisila mu *Reader’s Digest*, umwe muketile. Kangi aba Mayo Brothers bālingolīle une nkati pa malalusyo panonwa ya kila. Balinkuti, “Njindikigwa. Branham, ngimba gwābombile fiki ku mwāna?”

¹⁷¹ Une ndinkuti, “Nakimo. une ngākapalamāsisyēmo akene. Une nāyobile itolo iki Kyala ālimbulile une ukumbula ikyene. U nnyambala yula āpilikīle ikyene.”

¹⁷² Lilino, ikindu ikyakusekesya ukufwana ni kyene, ukufwana imilungu mibili ukufuma pala, pamo imilungu mibili pabutasi pala, pamo mitatu, mu *Reader’s Digest*, lumo umwesi kunkyeni, akapango ka Mama Piper kakwisa ukusōka. Lilino, umwene yo ndosi gwanaloliloli, pamo u ndagusi. Lilino, alipo yumo ugwanaloliloli, kangi alipo yumo ikwegelela. Abene balinagwe u nkikulu yula ukufuma 1897. Umwene ali nifyinja ukukinda mia yumo mbukusi lilino, mu New York, bosa-babili. . . bamapuli bo mbanda. I *Reader’s Digest*, bikwega. . . Une ngwinogona akene kālisile mula ukufwana imyesi mibili pamo u mwesi gumo bo iyangu yikāli; kangi umwe mubagile ukukāga akene, mu kubwandilo bwa akabalilo ka kugwa mani. Tata. Baxter āli nako akene apa i lisiku limo. Linga une nālinogwine isya ikyene, āngali une ndinagwe umwene. . . pamo ukumanya une nayaga pakuyoba iki, une āngali—une āngali ndinakyo ikyene ni kyene. Une mbagile ukutwala ikyene kwa umwe. Kangi kyakapele akene ukufwana amani kalongi-na-mabili pamo kalongo-namana. Umwene āli itolo nkikulu gwapaliposa ugwapanyumba. Kangi umwene alinkugogwa injosi i lisiku limo, akabalilo kako umwene ikukubilwa, kangi umwene alinkwanda ukuyoba ku bafwe. Kangi abene balinagwe u nkikulu yula paliposa nkisu kyosa ikya pasi, kulikosa. Abene balintwele umwene ku England. Ukusanusya imyenda gyake pópe, kingikingi, nukuketa linga bwalipo ubusobi ni findu, kangi ukufika ukukilania kula kangi ukwifisa u mundu yumo ni kyakwikinga pa kisyo, u n’Griki, kangi ukukina mosa itolo ukuya bo nnyambala gwa kiEnglishi. Kangi umwene ālimbulile umwene fyosa ifya ikyene. Kangi umwene—umwene—umwene ālondaga ukukōlela yumo mwa banine abafwe.

¹⁷³ Lilino, ikindu kimokyene umwene. . . Mosa nkisu kya pási, kangi apa po *Reader’s Digest* yāyobile pala, apa ikilo nandi isi sikindilepo, pamo imyesi iminandi igi gikindile, kimo mwa findu fila fyayweluligwe. U nnyambala ābagisenie ukufipa ikiboko kyamisuyuka ikya nna, kangi i lisiku ilikonge ikyene

kyasisimikisigwe mu koti ya bapōlisi ukuti umwene āfipile akayabo ka mwenda gwa kyambiko. Abandu bingi ukwegelela undagusi! Abene bo bene aba abanini abaiyolo ababala bitigesye panja pa lubafu lwa lukindi, aba bo bakaya balagusi mma nukwandanukwanda. Abene bakaya nakamo loli begelela abaitolo. Loli aliko undagusi ugwanaloliloli.

¹⁷⁴ Kangi uswe twe bandu biputi, uswe tulinabo bingi abakwegelela ku mbafu syosa ibili. Lilino kolaga kimyemye ku maminiti manandi.

¹⁷⁵ Lilino ketésya, yula u Mama Piper yo gwanaloliloli ndagusi. Kangi inyuzi yāyobile, “Apa kilipo i kindu kimokyene iki kibagile ukusisimikisigwa, ukuti, akabalilo kako u mundu ikufwa, umwene akaya mfwe mma. Umwene ali nu bumi ku buyobumo, panongwa yakuti u nkikulu yula ikukolela i mbepo ukugomokela kangi ukuyoba ku bandu.”

¹⁷⁶ “Lilino, ngimba umwene ikubomba fiki, Nkundwe Branham? Ngimba ugwe kwitika ikyene?” Ena, nkulumba. Ili Bangeli liyobile lulalula, iyo yo nongwa une ngwitika ikyene. Kangi umwene yo gwa mōhesi. Ubwamwambepo nubukomu bwa mōhesi. Lilino ketesya, lilino kéta babaili bala.

¹⁷⁷ Kangi polelo umwe mubagisenie ukuti mwāketile abakalata bikupulululuka nkati kwa une, pala, napapo akapango kangu kākongile akāke. Ngimba ikyene kikaya kyakuswigisya ukuti, itolo bo akabalilo kabumalikisyo kakāli kakāsa, Kyala āyobile i findu ifi? Kangi i *Reader’s Digest* yikufumusigwa mu njobelo yiliyosa pasi pa mwanya. Muketile? Ketésya, ngimba ikyene kikaya kyākuswigisya utwene twākongile kamo ku kanine?

¹⁷⁸ Lilino apa bikwisa aba kalata mula, balinkuti, “Nkundwe Branham, ikyo kikusisimikisya ugwe gwe nakimo loli ndagusi.” Alinkuti, “Ikyo kikusisimikisya ikyene. Keta kuno, ugwe gwālimbulile unkikulu yula kūku umwene ayaga pakummwaga. . . Kéta u nkikulu *uyu*?”

¹⁷⁹ Une ndinkuti, “Gūlila i miniti.” Une ndinaya kala gwa sikali panja, (nhobokela une), ukuti ndume ku bandu. Une ndinkuti, “Bo bunini buki umwe balumbilili mumenye.” Une ndinkuti, “Mbuyo bwa kōsya u mbili gwako, umwe mukulondigwa amabongo ginu ukōsigwa.” Uko ko kotalusya. “Umwe mutikuleka ukwinogona ifya findu. Umwe mutikugela ukwinogonela ikyene.”

¹⁸⁰ Iyo yo njila iyi abene bābombile mmasiku agangi. Abene bālimbwéne Yeso. Abene bāménye Umwene ābagile. . . Umwene āmenye isyakubutitu sya ndumbula syabo. Umwene āmenye isi abene bābombága bo lula. Kangi abene balinkuti, “Umwene yo mwalafyale gwa misyétano. Umwene yo Bezebabu, unjobalusako unkinda-bosa nkisu kya pási.” Abene bakālekile ukugela ukwinogonela ikyene mosa, ukukéta ukuti yula āli Mwanundumiana gwa Kyala. Abene bakāli bamwambepo

ukufwana ukumanya ikyene. Ikyo kyo kyene, abene bābala pamwanya pa kindu. Naloli, Yeso abagisenie ukwisa mu Yerusalemu, itogile pa mbunda, na fyosa bo ifyo, loli abene bāketaga ku Bwisile bwa kibili.

¹⁸¹ Kangi ikindu kilakila umwisyugu! Abene bikulondesya ukukilania pa kindu ikyanaloli. Aleluya! Uko ko kotalusya. Une mmenye ukuti Kyala ali apa, pamusi apa, kangi une mmenye une ngwega kingi ka kabalilo kinu, loli umwe mukufimbilisigwa ukukibona iki, mwinangu. Linga une ndisakukubonamo siku ugwe kangi, ugwe kufimbilisigwa ukumanya iki imisyétano gili, ugwe kufimbilisigwa ukumanya iki u Bwanaloli kangi ubusobi buli. Kangi ikyene kyo kifuki fiyo, ugwe kufimbilisigwa ukupagulania i kindu.

¹⁸² Lilino kumbukila, ikyene kitisakuyaga panja pala, i kindukimo injila iyakukilania pa lubafu *ulu* bo ba Bafarisai, pamo i kindukimo injila ukugomokela pa lubafu *lula*. Ikyene kyo papapa pamwanya apa nkifigo, papapa pabupipi ikyene. Ketésya ikyene. Lilino linga une ngukéta. . .

¹⁸³ Unko uswe twege i mongwa sibili sila. Linga une negile nukukupa ugwe i dola, lilino, linga une ngukupa ugwe i dola yabutungulu. Uswe twisakubombela imbombo ikyambupingamu ukuti umwe mubagile ukukibona ikyene. Ikindu kyakwanda iki umwe mukubombaga, linga ugwe gwe mundu nkomu, linga ugwe kupimba i dola nukuliketa iliyene, ikindu kyakwanda, ugwe kulipamasya iliyene nukuketa iki iliyene libumbigwe na fiki. Ngimba uko ko kotalusya? Ugwe kuketaga iki iliyene libumbigwe ukutuma ku fiki. Ugwe kulondesya ubusito bwake. Idola yabwanaloli yitikutendekigwa ukufuma ku kalatasi, iliyene lyo kiyabo kalatasi nu mwenda gwa siliki, umwe muketile. Kangi i kindu ikyakwanda, ugwe kukétága untengo gwa iliyene. Ikyo kyo kibonesyo kyakwanda.

¹⁸⁴ Kangi lilino unko uswe tumwege umwene u nkikulu ku lubafu *ulu*; kangi twege u Ntwa ukukilania ulubafu *ulu*, uyu ikubombela na uswe.

¹⁸⁵ Lilino kéta, i kindu kyakwanda umwe mubagisenie ukuketésya, kilikyosa. . .Ketésya akapango kinu. Mu fyinja ukukinda malongo-mahano ifya kulagusya kwake, nukukólela imbepo sya bafwe, umwene nilisiku limolyene akanjobapo Kyala, Kristi, ububumbulusyo Bwakyala, ubuponesya, Bulongi, pamo nakimo. Fikayapo nafimo loli lusālo nu butoyofu mu kyene.

¹⁸⁶ Loli ukukilania ku lubafu *ulu*, ikyene kyo kingikingi Kyala, Bulongi, Kwisa kwa Yeso, bubumbulusyo Bwakyala, maka ga Kyala, buponesyo. Keta ku ntengo gwa ikyene. Umwe mutibabona abalagusi na balosi panja ukulumbilila i Nongwainunu. Ngimba kitamisyé fiku na bandu? Mwe! Ketésya!

¹⁸⁷ Kangi ikindu ikyanaloli ukubomba, linga umwe mukulonda ukusyagania pamo ilyene lyo dola ugwanaloli pamo mma, linga ilyene likuboneka fiyo bo ilyene, ega imbalilo ukufuma pa lyene nukulituma ilyene ukugomokesya ku mbumbi. Kangi linga silipo imbalilo pala isi sikufwanikisania na sila, yilipo pala i dola ya siliva yikugülila ilyene. Ngimba uko ko kotalusya?

¹⁸⁸ Ena, polelo, nkundwe, ega iki umwene äbobile nukukyegeka ukubomokela ku i Bangeli, ugwe kwisakusyagania ikyene kyo ndosi gwa ku En-dors.

¹⁸⁹ Kangi ugwe egaga iki kili apa, ugwe gwisakukyaga ikyene ukugomokela, ikyene kili pa Buku muno mu Bubumbi, “Yeso Kristi yo yuyo mmayolo, umwisyugu, na bwilanabwila.” Naloliloli, imbombo Syake silasila! Umwene akäbukile nusäla nu bomba ubutoyofu na bandu. Ikyene kyäli ku bununu bumo, ukutula u mundu yumo, ukubalongosya abene kwa Kyala. Ameni! Une ndikwiyobela “ameni” kwa nimwene mma, loli *ameni* kokuti “mo siyilege isyene.” Kangi une yone... Une ngwitika Ikyene. Une mmenye Ikyene kyo Bwanaloli.

¹⁹⁰ Lilino ketesya, apa umwe mulipo. Lilino, nakalinga lilino, panongwa yakuti une ndikulonda ukubakyunga umwe kangi mma.

¹⁹¹ Apa, unko tupe ikyakubonesya kinini apa, akakubonesya kambwinogonelo kanini. Apa kalipo akasoko papapa ukukinda apa, papapa ukusuluka ukukinda injila *iyi*, ukwisa ukukinda mbumi. Lilino ketesya. Ugwene nkolofwa. Mbapo une ubupilikisyo ubusitakuyabana lilino, ukuti umwe mungapondwaga iki. Papapa ukusuluka bo *ulu*. Lilino, mu kakolofwa akanini aka apa bikwitugasya abandu aba bikufwa, umwe na une. Lilino, nkati mula, unko uswe tukéte iki ikyene kili. Ikyene kyo kilundiko kya butoyofu na kilikyosa ikingi, loli apa na apo ugwe kwisakuketaga ubwelu. Ugwe kuketa ubututu ni ngindi, ikyo kyo lusälo nu kwendendeka, imisyétano ukwega abandu. O, abene bikufwala kanunu, mwe, kangi balwiho lwapamwanya mumo abene babagile ukuya, basukulu bapuputigwe, loli pópe möhesi. Loli balimo abapäpigwe-kabili bítugesye nkati mula.

¹⁹² Lilino, abandu aba mu nkolofwa ugu bikukwabigwa ukufuma ku mbafu sibili isyakukindana. Lilino, pa lubafu ulu ukubuka injia ya ku bwa *kuno*, kuliko u butatu. Kangi pa lubafu ukubuka injila iya ku bwa *kuno*, kuliko u butatu.

¹⁹³ Lilino, akabalilo kako, lilino ubuyo bwakwanda, pa lubafu *ulu*, yo myoyo gya *baniongafu*, akabalilo kâko u mundu ikufwa umwene ikubuka mbuyo ikugülila u bulongi. Yeso äbukile nu kulumbilila ku myoyo gila igi gyäli mminyololo kula. Ifyakukonga fyo misyétano. Ikyakukonga, yo möhesi mu gehena. Ukufyuka mmwanya, ikyakwanda, lilino, bala nkati mula go misyuka gya bandu bafwe aba bakapindwikemo. Abene

bikugūlila u Bulongi. Ikindu kyene iki abene bamenye kyo butoyofu kang'i iki abene bābombile.

¹⁹⁴ Lilino, pamwanya pala, a Bakristi aba bikuhahigwa ni findu ifya ku Pamwanya. Iki kyo kyambupingamu. Pa mwanya apa po u Nsyuka uguni, u Nsyuka Mwikemo, u Nsyuka gwa Nnyambala, Kristi Yeso. U Mbepo Mwikemo, u Mbepo Mwikemo ikuhaha i Kipanga Kyake mbulagili ubu ubwa aba bikufwa.

¹⁹⁵ U mōhesi, ukwisila mu ba mbepo *aba* ikuhaha u mundu. Lilino, keta, ikyakukonga bo Bandumi. Ikyakukonga yo Kyala. Lilino, aligwesa ugwakufwa apa ikuhahigwa na kimo mwa fisu ifi. Umwe muketile iki une ngusanusya?

¹⁹⁶ Lilino iki u nkikulu yula ābombile, umwene abongotwile ukubuka mbulagili bula. Kangi umwene ikuyoba ku banyambala abisusigwe-nimisyétano aba bāli, kubwandilo, mbepo sya bandumi abagwe bala aba bakapindwe mma ku nyuma kula ku bwandilo, kang'i balinkwitikisya ubundu bwabo ukuya bwisusigwe ni fyene. Kangi abene bikugūlila u Bulongi.

¹⁹⁷ Kangi *aba* ukukilania kuno bikihahigwa kang'i bapāpigwe kang'i nu Mbepo gwa Kyala. Kangi u mōhesi ali na basololi bake, kang'i Kyala ali na Bake. Muketile ifi une ngusanusya? Ulwene lo luhaho, kang'i pala use tukubuka. Ima ukupagulania ikyene. Yeso, akabalilo kako Umwene āli pa kisu. . .

¹⁹⁸ Lilino, umwisyugu, umwene akabagila ukubongotola mbulagili bula kang'i ukwega u nnyambala ungolofu ukufuma mbulagili bula. Umwene alinkutoligwa ukubomba ikyene, panongwa yakuti abandu abagolofu bakaya mula mma kūko abene bwila bāliko, mu Paradiso. Umma, nkulumba. Paradiso āmalisigwe, akabalilo kako i Lilopa lya Yeso lyākisisisyeпо ikyene. Keta kuno. Mwe!

¹⁹⁹ Linga une mbagile ukwinogona mumo ukuti Yeso, akabalilo kako Umwene āfwile, Umwene ābukile ku myoyo igi gyāli mminyololo. Umwene āfwile, u ntulwanongwa, ukumanya nu butulwanongwa nabumo, loli u butulwanongwa bwitu bwāli pa Mwene. Kangi Kyala, panongwa ya mbibi Syake, alinkuntuma Umwene ku gehena. Ili Bangeli lyāyobile, “Umwene ābukile nukwakulumbilila ku myoyo.”

²⁰⁰ Abandu bamo bikuti, “Nkundwe Branham, une ngutoligwa ukukipilikisya ikyene.” Bātile, “Yeso āsyukile pisiku lyābutātu. Umwene āfwile Kihano pamusi kang'i āsyukile pa Ndungu ndubunju, fiki, Umwene āfwile itolo i lisiku limolyene.”

²⁰¹ Umwene āyobile, “Nkati mwa kabalilo kala,” kabuno Umwene āli Lisimbo limolyene mwi Bangeli, ili Umwene ābagile ukwimapo. Kabuno, Davidi, u nnyambala uyu āgomokile pītāsi pake, loli umwene āpokigwe, loli u nsololi pāsi pa bupakigwe bwa Kyala, alinkuti, “Une ndisakuguleka u moyo Gwake mu gehena, somma Une ukwitikisya u Mwikemo Gwangu Yumo ukuketa ububole.” Kangi umwene āmenye, amasiku matatu ni

kilo itatu, u mbili gula āngali gukuyaga mu bubole. Kangi Kyala ābombile ubuyobi ku nsololi, “Umwene ātisa ukububona u bubole.” . . . ? . . . [Ubuyo ubusitakandu pa tepi—Nsimbi.]

Aleluya! Umwene ālyegile i Lisyu lya Kyala. Umwene āponjwile Sétano, akabalilo kosa, pa Ilyene. Umwene āponjwile u bufwe, pa Lisyu lya Kyala. Aleluya! Umwene āponjwile u bufwe. Kangi akabalilo kako abene bālingogile Umwene, kangi Umwene āfwile, u ntulwanongwa, i mbibi syangu kangi i mbibi syako pa Mwene, Umwene ābukile pási, une mbagile ukunkéta Umwene ikukung’usya pa kifigo kila pala.

Kangi i myoyo imiyonge gila gikusóka panja kangi gyāyobíle, “Ena, Ngimba Yuwe Ywani Ugwe?”

²⁰² Umwene alinkuti, “Nongwa ya fiki umwe mukālimpilikile Enoki? Nongwa ya fiki umwe mukālimpilikile bala abangi abasololi aba bālumbilíle?” Abene bāpikigwe. “Une ne Mwanundumiana gwa Kyala uyu akabalilo kamo nāli mumi. Une ndinafyo . . . Ililopa Lyangu lyóníke. Une nisile ukubabúla umwe, Une mfwanikisigwe, ifi abasololi bāyobile Une ngubombaga.” Mulamula ukindilila ukukinda imisyétano, mulamula mu gahena, ukwegā ífungulo sya bufwe na gahena ukufuma kwa mohesi, ukugapayika agene pa lubafu Lyake, ukwanda ukugomolela pamwanya. Aleluya!

²⁰³ Kukwisa ukuya ndubunjubunju. Aleluya! Unko uswe tung’wale akakubonesya kanini apa. Ndubunjubunju, kilipo ikibugutila ikingi kilambalele ukukilania apa mu Paradiso. Abene bakaya kula mma lilino.

²⁰⁴ Lilino, umwe mwe banywamu binangu ba Katolika mwe mukwitika mu kwimilila-pakati kwa bīkemo. Linga umwe mukyoba ku mwikemo nkipanga kyinu, u nnyambala yo ntulwanongwa, umwene ali mu gahena, pamo—pamo ikugūlila kwisilya ku bulongi bwake. Kangi linga umwene āli mwikemo, umwene ali ndwimiko lwa Kyala kangi akabagila ukugomokela. Uko ko kutalusya. Une mbagile ukusisimikisya ikyo. Ililopa lya ngambako likābagile ukusōsyápo u butulwanongwa, loli i Lilopa lya Yeso lyasōsísye i mbibi.

²⁰⁵ Une mbagile ukumbona Yeso ikufyuka mmwanya ukubuka kula kūko, Paradiso, aliko ugwaiyolo Abrahām, Isāki na Yakōbo, na bene nkati mula, Samueli na bosa abangi ba bene nkati mula. Une mbagile ukumpilika Umwene ikukung’usya pa kifigo. [Nkundwe Branham ikukung’usya pa kigemo—Nsimbi.] Ameni! O, une ngukigana iki. Une ngufikapo palapala . . . ngwipilika mu luko lwa bwiputi lilino. Une mbagile ukumbona Umwene ikukéta ukukilania kula. Une mbagile ukumpilika umwene ikuyoba, “Ywani ali panja apo? Yo ani Umwene pala?” Umwene alinkuti, “Une, uyu yo Abrahām ikuyoba. Yo ani Umwene?”

206 “Une ne Luyungu lwa Abrahām.” Ameni. Une mbagile ukumbona Abrahām ikwisa pa kifigo, ukwigula i kifigo kila. Umwene alinkuti, “Une ne Luyungu lwa Abrahamu.”

Daniele ātile, “Kéta kula! Pala lilipo i Libwe ili une nālibwene libūtigwe ukufuma ku kyāmba.”

207 Une mbagile ukumpilika Ezekieli ikuyoba, “Pala Umwene alipo! Une nālimbwene Umwene, ukuya bo lufumbi pasi pa malundi Gake, amabingo gikwenda, akabalilo kako i ng’osi inyambala. . . syākubile amaboko gabo, a māni, kangi agene gosa gāywēgile.” O, une mbagile ukubabona bala abakindane kula mu Paradiso, bikungūlila Umwene.

208 Une mbagile ukumpilika Umwene ikuyoba, “Mwe isa! Ukwene kukupanda ubwelu bwa lisiku pa Yerusalemu. Uswe tukufimbilisigwa ukusoka panja pa kuno. Uswe tukufyuka mmwanya, panongwa yakuti umwe mwāsubile mu lilopa lya ngambako ni mbene, mukugūlila akabalilo ka Lilopa Lyangu. Loli Ilopa Lyangu lyōnīke kula pa Kalvari. Une ne mwisamumbili Mwanundumiana gwa Kyala. Ifyakumeleligwa fya butulwanogwa fyosa fihōmbigwe. Uswe tuli pa njila yitu ukusōka panja!” Aleluya! Lwimiko kwa Kyala!

209 Une mbagile ukumbona Abrahām ikunkola Sarah pa kiboko, kangi apa abene bikwisa, palapala panja! Mwa Matai 27, akabalilo kako umwene āsōkile panja, une mbagile ukubapilika abene bikwima panini ukusyungutila Yerusalemu pala. Kangi ikindu kyakwanda umwe mumenye, une mbagile ukumbona Kayafa na bala bimile pa lukindi, bikuyoba, “Abene bikumbula u miana yila asyukile. Yoba, yo ani u miana yula ikubuka kula; u mwinitu unkeke yula, undindwana unkeke yula?”

210 Bakaya bakangale kangi mma; yula āli Abrahām na Sarah. Kangi abene balinkuyonga. Abene balinkuketa, “Umundu yumo ikutuketesya uswe.” Abene bābagile ukusimilila mumo Umwene ābukile ukukinda nkibumba, u luko lulalula ulwa mbili. Aleluya! Butalusye. Apa bo basololi bosa na bala, bikwenda ukusyungutila, bikukētésya ukusyungutila nkaya.

211 Kangi Yeso alinkulongolela mulamula ukukinda mwanya nkati, pamo mmwanya pa ndondwa, mwesi, amabingu, nukulongosya unkamatigwe ukukamatigwa, ukupa ifikungilwa ku banyambala. Yeso ikwitugasya umwisyugu ku kiboko ikitalusye ikya Tāta, ukufyuka pamwanya pala, ukwitugasya pási, mpaka bosa abalugu Bake batendekigwege kyakubika a malundi Kyāke.

212 Kangi umwisyugu, gwe mpala mwinangu Gwakikristi, imisyétano gikubomba imbombo akabalilo kosa. Kangi u Mbepo gwa Kyala ikwendendeka palapala panja, kubungi, ukulwana ni kyene akabalilo kosa. Aleluya! Apo po umwe mulipo. I kalatasi sya nyuzi na madajesi na kilikyosa ikingi kikufumusya ikyene. Abene bikuketésya ikyene. Abene bikutoligwa ukukibona iki

ikyene kili. Ngimba ikyene kyo fiki? Ikyene kyo nsyungūlu-ngānila ugwa kibonekesyo ikikulumba iki kikwisa lululu ulu, pakati pa Kyala na mōhesi. Yaga pa lubafu lwa Kyala kangi yaga nnunu mundumbula syinu. Ameni.

²¹³ Papapa kukaya patali mma une nāli pamwanya mu Toledo, Ohio, nguya nu lukomano. Une nguya pakwigala.

²¹⁴ Umwe mukukibona iki une ngusanusya isya misyétano? Igyene gikubomba. Igyene gyo miputiputi fiyo, itolo gyópe miputiputi! O, igyene gikubuka ku kipanga u Ndungu guligosa, ukwandisya i Lwikiko lwa Batumigwa, kangi ukwimba u Lwimbo-lwipūto. O, mwe, itolo ukuya biputiputi mumo abene babagile!

“Nkundwe Branham, ngimba ugwe kusanusya ikyo kyo Bwanaloli?”

²¹⁵ Uyo yo luko lwa mbepo uyu alimpayike Yeso Kristi pa kikohekano. Kangi Yeso alinkuti, “Umwe yomwe ba tata gwinu, mōhesi.”

²¹⁶ Lilino bamo mwa bene balinkuti, “O, Russia yo ndugugwakristi.” Nasiku! Russia akaya yo ndugugwakristi. U ndugugwakristi ikuya pakuya mwiputiputi fiyo mpaka ikyene kisakubasyoba balabala a Basaligwa linga kyabagisenie.

Kumbukilaga, Kyala ikwega u mundu Gwake, loli siku u Mbepo Gwake. U mōhesi ikwega u mundu gwake, loli siku u mbepo gwake. Lilino, pala abene bali. Ifwanikisyaga gwimwene. Une ndininongwa pene panongwa ya Bwanaloli.

²¹⁷ Imisyétano, pambombo! Mmayolo, une nali ni fyene mbulagili bwa bupalamasigwe. Umwisyugu, une ngubabonesya umwe mbulagile ubwa bwiputiputi, kuko igyene gili mbulagili bwa bwiputiputi. Kuko igyene gili panja kwisilia, gikukōleligwa kansa, kangi abene bikukōlela *iki, kila*, kangi *ikingi*, loli une nsisimikisye kwa umwe, ukwisila mwi Bangeli, igyene misyétano. Lilino, ukukilania kuno, umwisyugu, apa igyene gili kangi mbulagili bwabwiputiputi, bwiputiputi fiyo, banyiputo fiyo.

²¹⁸ Linga ugwe kwandaga, nkundwe, kangi kwinogona. Kaini, bu bwandilo bubo bwa ikyene, āli mundu umwiputiputi fiyo. Esau āli mundu umwiputiputi fiyo. Yudas āli mundu umwiputiputi fiyo. Ubwene bō bwiputiputi. Ikyene kikaya kisu kyapanja mma. Ikyene kyo itolo nkati mula. Ketésya ikyo, bufundamisyétano! Lumo pītasipo panandi, akabalilo kamo, une mbagile ukufika ku kyene ukongelelapo panini. Uswe tukuya bakābīle.

²¹⁹ Komma ukuntaga yumo. Ganaga aligwesa. Linga ugwe ukabagila ukugana ukufuma ku ndumbula yako, kokuti Kristi akaya na ugwe.

220 Ku Toledo, Ohio, une nābukile mbulyelo ubunini. Une nālyaga pa buyo bumo, ubuyo ubunini bwa Dunkard, ubuyo ubunini ubumogi. Abene bāli banunu fiyo. Pamusi pala abene bāli nu kwigala, ukubuka ku sukulu ya Ndungu. Kangi akabalilo kako abene bābombile, une nafimbilisigwe ukubuka ukukilania u lukindi, ku kabuyo akaiyolo akanini akankisu, kangi une ndinkwingila nkati mula. Kangi une mmenye ukwene kusingigwe ukupūnana mu Ohio. Kangi apa ālimile u nsikali gwakisu ni kiboko kyake ukusyungutila u ndindwana, ikiboko kyake kīpayike apa pa nsana gwake, ikukina amakina ga kwingisya ihela. Indagilo sya kisu ni kikolo kyitu, syosa sibukile. Kipelakisa!

221 Une ngusubila pa Kristi Ibwe ilikafu, une ngwima, ifisu fyosa fyo misanga yākwbila. Nakimo ikingi kisyele. Uko ko kutalusya.

222 Une ndinkukéta kunyuma kula, kangi kula āliko u nkikulu unkeke ummogi, pamo ugwa fyinja mwakalongo, kalongo-na-lwele-na-kimo, kalongo-na-lwele, kalongo-na-lwele-na-kimo mbukusi. Kangi iki abene bābombaga, abalumiana bala kunyuma kula ukusyungutila i mesa, ikyene kyāli kyākinyanyasi. Une ndikwitugasya pāsī pala. Kangi lilino ku buswigo bwangu, nitugesye pala pāpo u nkikulu āsegelelaga, āyobile, “Ngimba ugwe kuyaga ni kikota?”

Une ndinkuti, “Ndaga ugwe. Une nālundaga ikyakulya kya kalembusya.”

223 Kangi itugesye nkikota, apa alitugesye unkikulu unkangale, unkusi bo yu māma gwangu, malongo-mahano-na-fihano, malongo-mahano-na-lwele mbukusi. Umwene āfwele tubile twa mienda gyabusitakyala tula abene bikufwala.

224 Abene bikwiwobela ukuti ikyene kyo kinunu. Sayansi yikuyoba, “Ugwe usyutil’untu.” Naloliloli, ikyene kikaya. Ugwe itolo kulonda ukubonesya ubwasi bwako. Ikyene kyo kyasoni, ikinyanyasi. U dōna akabagila ukugifwala igyene mma. Unkikulu abagile, loli u dōna akabagila.

225 Kangi popāpo, polelo pala abene . . . pala umwene alitugesye pala. Umbili gwake umpelakisa gwāsepetwike. Umwene āpakile uluko lwa ilangi munyobe iyi yabonekaga-ngesefu, kali umwe mukukikolela ikyene, pa milomo gwake. Kangi ukutumula kwa nywili panini ngati nnyambala, isi sikāpesigwe mosa; iki i Libangeli lyāyobile, ikyo kyāli kikosyasoni. Kangi unkikulu, unnyambala yula . . .

226 Ili Bangeli yikwiwobela, linga u nkikulu ikutumula i nywili syake, u nnyambala ali nu bwabuke ukunkāga umwene mbusōsye, panongwa yakuti umwene akaya gwabwanalolindumbula yake na yumwene. Uswe tukufimbilisigwa ukwisa pāsī nukulumbilila i Bangeli apa gamo mwa amasiku aga. Alinkuti, “Linga umwene ikutumula

inywili, umwene ikuywelula untu gwake.” Linga umwene yo nkosyasoni, umwene abagisenie ukusosigwa. Ugwe ukabagile ukwega uyungi, loli ugwe ubagile ukunsosya umwene. Whuu! Miana, kila, kila kikubuka mbukafu, une mbagile ukwipilika ikyene. Loli ikyo kyo Bwanaloli.

²²⁷ O, kwälisibile ukuya, uswe twáli ni kyene mbulagili bwa Mbepo Mwikemo, loli uswe twälilikilise pási ubujengo bwa kibaga. Abakundwe baiyolo bälisibile ukuyoba, “Uswe twikilise pasi ubujengo bwa kibaga, uswe tulepepekile nu butulwanongwa. Uswe twikilise ubujengo bwa kibaga, ing’osi sisokile, loli imbene singile bulebule?” Umwe mwikilise pási ubujengo bwakibaga. Ikyo kyo iki kyáli lutamio. Umwe mwikilise pási ubujengo bwakipaga, ikisu ni kipanga fifulugenie palikimo. Itolo bo baMoabu na fyosa bo ifo, kangi Balamu, na mumo umwene eganaga nkati myabo, ikyo kyo katikati itolo ikindu kilakila umwisyugu. Kangi i kipanga kyo kyosa kibwapulígwe, kangi i ngulilo ya kiPentekosti yo ngulilo ya Laodikiya, iyi yikuya ndungufu, kangi yikufunyigwa na kanwa ka Kyala. Kangi ukufuma ku kibugutula kyosa, Kyala ikukólela abasyale Bake, ikummwegela Umwene Kukáya, ikyo kyo katikati kitalusye, katikati, ukukinda mu busyuke.

²²⁸ Kangi pala umwene älipa, itugesye pala, imilomo gipakigwe ikisyo kyake mosa, kangi ikyene kyali mosa bo ulo. Kangi umwene äli na iki apa ifindu ifititu pamwanya pa fisige fyake, kangi umwene äsokaga amafuke, agene gasululukaga pási. Kangi ikindu ikipelakisa ikyaiyolo lumo äli na bisukulu. Kangi umwene älitugesye pala na banyambala babili abakangale, kangi yumo mwa bene afwele ikitambala ikinywamu ikyaiyolo ukusyungutula amakosi gake, kangi ikyene mu Juni, itugesye pala. Kangi umwene unnyambala alinkusumuka, kangi äli mu luko lumo änwaga, kangi umwene unkikulu änwaga, yöpe. Kangi umwene unkikulu äkelenganiaga.

²²⁹ Une ndinkwinogona, “O Kyala! Kyala, ngimba fiki Ugwe itikusyula i kindu ukusosyapo pa kisu? Nongwa yafiki Ugwe utikubomba? Ngimba u nnini Sharon gwangu ikubomba... Umwanike gwangu unnini, unnini gwangu Sarah kangi unnini gwangu Rebekah babagisenie ukuswiligwa mu ngulilo yila, ukwisa ukwagana ni findu bo fila?” Une ndinkwinogona, “Kéta panja apa mbwangalilo ubu ni findu, kangi ifi fikubombigwa.” Une ndinkwinogona, “O Kyala! O, une nhobwike Ugwe gwälmmwegile u Sharon linga ubwene bwáli bwigane Bwako. Ngimba unnini Rebekaj gwangu kangi unnini—unnini Sarah babagisenie ukuswiligwa pási pa findu bo fila?” Ifi, kangi abandu bala bikufikólela ifyene... bikwimba mu kwaya na filifyosa. Kangi une ndinkwinogona, “Ngimba ikyene kila kikaya kikosyasoni?” Une ndinkwinogona, “Kyala, ngimba ubugolofu u Bwikemo Bwako bubagile bulebule ukwitikisya ikyene? Kikuboneka ngati ubugasi bwabwikemo Bwako

bubagile ukupululuka panja pala kangi—kangi ukupufula ubuyo ubu mosa.”

²³⁰ Kangi une ndinkupilika u Gwandumi gwa Ntwa, alinkuti, “Isaga palubafu.” Une ndinkwenda pa bwa pala. Kangi bo Umwene amalene na une, une nalipilike ukuya mundu unkindane. “Ngimba ugwe kunkola ububibi umwene buki?”

Une ndinkuti, “Kéta ku kila, mumo umwene ayilile.” Kangi apa kyo iki Umwene. . .

²³¹ Une ndikuyibona imboniboni. Une ndikukibona ikisu bo *ulu*, ikisyungutile, ikisu ikingi. Loli ikisu iki *apa*, ikylene kyalini ni kipingafula ukusyungutula ikylene, kangi kila lyáli Lilopa lya Kristi ili likupakikisya ubukalale bwa Kyala. Umwene alinkutoligwa ukuketa pa kila, Umwene—Umwene abagile ukubongotola i kindu lululu lilino, panongwa yakuti Umwene átile, “Ilisiku umwe mukulya ukufuma kula, ilisiku lila umwe mukufwa.” Polelo Umwene abagile ukubomba ikylene.

²³² Pala une ndinkwinogona bo ulu. Une ndikwibona nimwene. Palema nalinga une ngabobile kila, loli une náli nsobi, mulimosa. Kangi polelo i Lilopa lya Yeso Kristi likubombela kwa uswe ukuya bo kyakukinyilamo. Muketile? Ikyo, akabalilo kako une ngonanga, imbibi syangu sikuntika Umwene kangi sikufulasya untu Gwake umpala, kangi une nābagile ukugabona amāsosi ni Lilopa likusululuka pási. “Nhobokelaga umwene, Tāta, umwene akamanya iki umwene ikubomba.” Kangi une nābombaga i kindukimo ikingi kangi ukutika Ikyene. “Nhobokelaga umwene, Tāta.”

²³³ Linga ikylene kyalimpndilwémo siku Umwene, une angali mbongotoligwe. kangi linga une ngālitikemo siku ilipyana Lyake, kangi ilisiku umoyo gwangu gukwelela ukukinda kila, une ndongigwe. Une nkipikile. Kikayapo nakimo kisyele loli bu bulongi. Ndōngigwe, une ndōngigwe. Kyala átile, “Ilisiku ili umwe mukulya ukufuma ku gwene, ilisiku lila umwe mukufwa.” Ugwe ulōngigwe butalusye. Iki kyo kikota kya bulongi pamusi apa, akayilo kako kwa Kristi.

²³⁴ Kangi polelo une ndinkwinogona, “Ena, uko ko kotalusya.” Kangi une ndinkukéta ilisiku limo une nālyafwile ukufyuka ku Mwene. Une ndinkukéta ilibuku lyangu ilyaiyolo alambalele pala, u ntulwanongwa, pala palambalele filifyosa pa lyene. Une ndinkusibona i mbibi syangu syo isi syabombaga ikylene, kangi une ndinkuti, “Ntwa, ngimba kunswaga Ugwe une?”

²³⁵ Alinkwega ikiboko Kyake ndubafu Lwake, alinkwega i Lilopa limo panja, alinkusimba ikylene ukukilania pamwanya, nukuyoba, “Uhobokeligwe.” Ákisōpíle ikylene ukugomokesye mu nyanja ya kwibwa, ukusita kukumbukila kangi mma. Ikyene kyākindile kwa bwilanabwila! Umwene alinkuti, “Une ngukuhobokela ugwe, loli ugwe kunkola-ubusobi umwene.”

Kila kyaswisye ifundo yangu. Une ndinkuti, “Ntwa, yaga ni kisa.”

²³⁶ Bo une nsokilemo ukufuma mwa iyene, une ndinkwenda kula nukwitugasya pási. Une ndinkuti, “Mubombile mama?”

Umwene alinkuti, “O, mugonile.”

²³⁷ Kangi une ndinkuti, “Linga ugwe kwisa kunhobokela une,” une ndinkuti, “Une ne Rev. Branham, u ndumbilili.”

Umwene alinkuti, “O, nhobokela une. Nhobokela une, Rev. Branham.”

²³⁸ Une ndinkuti, “Nkikulu.” Une ndinkumbula umwene akapango kala. Une ndinkuti, “Une nĩmaga pala, kangi une nākukolaga-ububibi ugwe, nukwinogona, ‘Kyo kindu ikinyanyasi kiki!’ Lumo ugwe uli na bāna.”

Umwene alinkuti, “Une ndinabo.”

²³⁹ Une ndinkuti, “Ngimba iki kyakupelile ugwe ukubuka mbusobi kyo fiki?” Umwene alinkwanda ukusetula akapango kamo kwa une aka kabagile ukulasulania i ndumbula ya kalikosa. Une ndinkuti, “Une—une nānsumaga Kyala panongwa yafiki Umwene akāpyagila itolo uluko ulu ukusosyápo pa kisu. Apa, ugwe apa na banyambala aba abagále, kangi ugwe unwile, gwimwene.” Kangi une ndinkuti, “Ilisiku limo. . . Ililopa lila likukólelela ubukalale bwa Kyala ukufuma kwa ugwe. Ugwe kuyaga pakufwa limo mwa masiku aga. Kangi, polelo, ugwe gwe—ugwe gwe mbombela mu mwabuke bwalwiho lilino, ugwe ubagile ukupika pamo ukwambilila.” Une ndinkuti, “Loli ilisiku limo u moyo gwako gukubuka ukukilania kula, kũko kukayako i kisa kisyele. Kangi linga ugwe kufwa mu mbĩbi syako, ugwe ulongigwe, kangi ugwe kubukaga ku gehena.”

²⁴⁰ Ugwe umenye fiki? Unkikulu yula alinkusõka panja pa kikota pala mu bulilo bula. Uswe twāli nu lukomano lwa lwiputo mumo umwe mukapilikamo siku mbumi bwinu, kangi umwene alinkwisa kwa Kristi. Kyāli fiki ikyene? Komma ukubakola-ububibi abene; babula abene i Nongwainunu. Abene bisusigwe ni misyétano; abene bo ababikufwa mbulagili ubu. Abene bikuhahigwa ukufuma ku bwa kuno. Ukuhahigwa kwitu kukufumila ku mwanya. Unko uswe tukete iki uswe tubagile ukubomba nu lweke lwitu, ukubakaba abangi kwa Kristi.

²⁴¹ Tāta gwitu Gwakumwanya, ukukupalisya Ugwe panongwa ya bununu ni kisa Kyake. Une ndinulupásyo, Ntwa; lumo, a bandu, une mbakyungile abene apa kabalilo katali fiyo. Loli ukuya kwigala kwa ngomano sya pamusi isi bo ulu, une nālonidaga ukuti mbabule abene, “imisiyétano,” kangi une nātumulilémó fingi fiyo ifya ikyene mbuyo bumobwene, mu bulumbilili bumobwene, loli lumo abene babagile ukusalapo akene, apa na apo, nukupilikisya iki une nāsanusyaga. Ugwe umenye isyakusofu sya ndumbula yangu, isya kutwala ikyene.

²⁴² Ngusuma ukuti abandu babūkége ukufuma apa pamusi ugu, kangi abanyambala na bakikulu baketesyege ubwendo bulibosa abene bikutendeka, loli ukwitugasya bahobofu kangi bābuke. Ngusuma abene balimanyaga ukuti Kyala abapokile abene. Kangi abene balikétaga ku Mwene, ukwibwa isya fyosa ifya ndyale ni findu ifi fikubasyungutila abene, nukwitugasya nulutengano nubutengamoyo kangi mu lutende lwa Kyala. Kangi polelo, Kyala, akabalilo kako Ugwe kulonda ukubombel'imbombo abene ku kalikosa, Ugwe ubagile ukuyoba nukutalula ku bene nukubatuma abene kulikosa Ugwe kulonda abene ukubukako pamo kilikyosa Ugwe kulonda abene ukubomba. Baliyaga bakwiyufya abandu nukummwaga Kristi mu ndumbula syabo. Tuswaga uswe, Ntwa, isya kusyalapo kwitu, aligwesa gwa uswe.

²⁴³ Kangi uswe tumenye ukuti—ukuti Sétano akindile ukubunabuna bo yi ngalamu iyakubuna, kulikosa, ukuswanyulania iki umwene iganile, afwele imiselekesye gwa bwiputiputi. O Kyala, abāna abanini abapelakisa aba, bakéta abene, kulikosa. Abene biyigwile kangi biywelwile ku bandu. Kangi une ngukusuma Ugwe, Kyala, ukuya gwakisa ku bene, kangi pokaga bosa abayonge, polesyaga ababine. Kangi, Kyala, uswe tukusyagania ukuti imisyétano igyaiyolo igi igwa bubine gikwisa pa bāna Bako, ukuti Ugwe uli nako ukusayana kulambalele kwisilia, ukupakikisya ikyo. Kangi gyosa imisyétano igi āngali gibapelile abene ukutulwa inongwa, Ugwe uli nako ukusayana kulambalele kwisilia, kwisakupakikisya ikye ikyene. Kangi une ngusuma ukuti Ugwe kupaga ikyene mu Ngamu ya Yeso. Ameni.

Une nguswiga linga kilipo . . .



BUFŪNDAMISYÉTANO — UBULĀGÍLI BWĀBWIPUTIPÚTI KYA53-0609A
(Demonology – Religious Realm)

IMBATIKANO SYA BUFUNDA-MISYETANO

Ubulumbilili ubu butwaligwe nu Nkundwe William Marrion Branham, ubu pakwanda bwatwaligwe nki Ngereza pa Kibili pamusi, Juni 9, 1953, ku Roberts Park Amphitheater mu Connersville, Indiana, U.S.A., bwegigwe pa busimbe bwa tepi ya magneto kangi busimbigwe kisitakutumula mu ki Ngereza. Ukusimba ukwa mu Kyangonde ubu bwasanusigwe nu kuyabanisigwa na ba Voice of God Recordings.

KYANGONDE

©2022 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org